

శ్రీ
విజయనగర సామ్రాజ్యము
(చరిత్రాత్మకము)

గ్రంథకర్త:
భాషాప్రవీణ:
తణుకు రామారావు, పి. బి. యల్.
ఆంధ్ర ప్రధానోపాధ్యాయుడు
మహాత్మాగాంధీ ఉన్నత పాఠశాల,
ఆశ్రేయపురము.

ప్రీతిప్రు:
గౌతమీ కళాపరిషత్తు
ఆశ్రేయపురము.
తూర్పుగోదావరి జిల్లా.

సర్వస్వామ్యములు గ్రంథకర్త.

1000 ప్రతులు.

ప్రథమ ముద్రణము 1956.

వెల రు 1-8-0

ముద్రణ :

వేణు ఆర్ట్స్ ప్రెస్, రాజమండ్రి

★ పీఠిక ★

(ఆర్వవిద్యాభూషణ, శ్రీ జటావల్లభుల పురుషోత్తముగారు M.A.

పాసన మహానీయ విషయములపై బుద్ధిప్రసరించుట పురాకృతసుకృత విశేషముననే కాని సంభవించదు, ప్రాయీకముగా రచయితలు అల్పాల్ప విషయములను ఎత్తికొనుచున్న యీ కాలమునో శ్రీ తణుకు రామారావు తన రచనాశక్తిని విజయనగర సామ్రాజ్య చరిత్ర సంగ్రహముపట్ల వినియోగించుట అత్యంతము అభినందనీయము.

ప్రాచీన భారతీయ ధర్మసంస్కృతులు దక్షిణ భారత దేశమున ఉత్పన్నముకాగల సూచనలు కన్పట్టినప్పుడు శ్రీ మాధవాచార్య విద్యారణ్యులవారు వానిని రక్షించుటకై అపార శ్రేముఖీ నైభవముచే నెలకొల్పిన విజయనగరరాజ్యము భాగతీయాశ్మను మహావిస్తృతునుండి రక్షించినది. అల్లాయుద్దీను నండూత్రులన ఓరుగల్లు సామ్రాజ్యము విచ్ఛిన్నమగుటతో గాటు అచట ఫలపుష్పధరితమై యేపుగా పెరిగియున్న భారత సంస్కృతి మహావృక్షమునూడ నేలఁగూలినది. ఇట్టి ప్రమాద మితరదక్షిణాత్య ప్రాంతములకుఁగూడఁ బ్రాకనున్న సమయమున ఇన్నూరు సంవత్సరము లవిచ్ఛిన్నముగ నిర్వహణశక్తుల నెదిర్చి ధర్మసంస్కృతి రక్షణమును గావించుటయేకాక ప్రజల శాంతి భద్రతలను గాపాడి సకలవిధాభివృద్ధిని సాధింపఁగల్గిన రాజ్యము నెలకొల్పఁబడుట భారతదేశచరిత్రలో స్వర్ణాక్షరములతో లిఖింపఁదగిన ఘట్టము. హరిహరరాయలు, బుక్క

రాయలు మున్నగు మహామహాలీరాజ్యమున కధినేతలై తమ ధర్మమును లోకొత్తర ప్రతిభాసామర్థ్యములతో నిర్వహించి యజరామరకీ చెని సంపాదించుకొనిరి. నేటికిని ఉత్తర దేశములో కంటే దక్షిణ దేశములో వైదిక సంస్కృతి హెచ్చుగా నిలుచుటకుఁ గారణము విజయనగర రాజ్యస్థాపనమేకాని మఱొకటికాదు.

విజయనగర రాజులు కేనల జాతీయమైన పద్ధతితో, మన్వాదుల న్యనహారకాండను, శుక్రనీతి, కామందకనీతి కాటిలీ యార్థశాస్త్రాది గ్రంథముల ననుసరించి పరిపాలన సాగించిరి. వారి పరిపాలనమున కళలు, కవితలు, వేదభాష్యములు, సాహిత్యము, శాస్త్రములు అమృతప్రవాహముగా విరిసినవి. న్యన సాయము, వాణిజ్యము మున్నగు వృత్తులున్న తస్థితి నందుకొన్నవి. నీటిపారుదలకు నదులనుండియు, వాగులనుండియుఁ గాలువలు త్రవ్వబడి న్యనసాయ శ్చేతములను సస్యశ్యామలములను గావించినవి. విజయనగర పట్టణమందలి ఆపణము ములలో రత్నములు, వజ్రములు కుంచములతోఁ గొలచి యమ్మెబడుచుండుటను స్వయముగాఁ జూచితినిని యానాటి పాశ్చాత్య యాత్రికుడొకడు వ్రాసినాడు. విజయనగరమంతటి మహాపట్టణమును గన్నెన్నడును జూడలేదనియుఁజెవి యెన్నడు వినలేదనియు టావర్నియర్ అను ఇటాలియను యాత్రికుడు వ్రాసియున్నాడు. విజయనగర రాజుల పరిపాలనా పద్ధతులనే తరువాతి మహారాష్ట్ర దేశ పరిపాలకులును అనుసరించినారని శ్రీ లోకమాన్య తిలకుగారు తెలిపియున్నారు.

అట్టి మధురస్మృతి భరితమైన యైతిహ్యమును సంగ్రహముగాఁ దేటతెల్లని గ్రాంథికభాషలో రచించి (శ్రీ) రామా రావు చరిత్రాంశములకు సారస్వత సారభమును గూర్చినాడు. విషయబాహుళ్యము భాషాపాటనము గల్గిన యీ గ్రంథము నాంధ్రులెల్లకు నానరింతురనియు, గ్రంథాలయములలోను, గాఢశాలలలోను విశేషప్రచారము నీగ్రంథమొండగలదనియు విశ్వసించుచున్నాను.

నిజయవాడ } (సం) జటావల్లభుల పురుషోత్తము. ఎం. ఏ.
25-12-56 } ఆర్థవిద్యాభూషణ, ఉపన్యాసకులు.
ఎస్. ఆర్. ఆర్. & సి. వి. ఆర్. కళాశాల.



Professor Rallabandi Subba Rao,

M. A., L. T., M. R. S. (Rtd.)

President

The Andhra Historical Research Institute,
Rajahmundry.

ఈ విజయనగర సామ్రాజ్యమును చిన్నచరిత్రను ప్రకటించిన శ్రీ తణుకు రామారావు చాలాకాలముగా నాకు తెలుసును. చాల సంవత్సరములుగా ఆత్రేయపురం ఉన్నత పాఠశాలయందు తెలుగు పండితులుగాఉండి, చారిత్రక విషయములు తెలుసుకొనుచు, బాలురకుపయోగించునట్లు ఈచిన్న గ్రంథమును వ్రాసిరి. అందుకుగాను ప్రథమమున నావ్యాసములును (ఈ విజయనగర చరిత్రకు సంబంధించినవి) కొన్నిటిని వారికిచ్చియు, మరికొన్ని చిన్న గ్రంథములు చదువను సలహా ఇచ్చియు, వారికి తోడ్పడితిని. ఆకారణమున నన్నీ పీఠిక వ్రాయగోరితి. ఈ గ్రంథమునందు చారిత్రక నవలను బోలిన రీతిని శైలి, చారిత్రక విషయములు, పొందుపరచబడినవి. అందరకును విజయనగర సామ్రాజ్యచరిత్రను సులభ శైలిని, ముఖ్యవిషయములు గమనించుచు చదువుకొనుటకు పీలుగానుండునట్లు ప్రకటించిరి. కొన్ని విషయములు మాచ్చుటయు, మరికొన్ని విషయములు; ముఖ్యముగా భాష, వాఙ్మయాభివృద్ధి, కళలు ఇంకను చేర్చుటయు, రెండవకూర్పునందు జరుగగలవు. మరియు, ఒకటి రెండు భూగోళపటములును కొన్ని దేవాలయములయొక్కయు, శిల్పములయొక్కయు బొమ్మలను ఈ గ్రంథమునందు చేర్చిన బాగుండును.

(స) రాళ్ళబండి సుబ్బారావు.

27-12-56

జాతీయ భావములు సౌమ్యములై పరివృప్తి జెందవలె
నన్న చరిత్రపఠనమే శరణ్యము. ప్రాగ్భోక్తేజములతో
భారతీయ సాంస్కృతిక తేజఃపుంజముల దశదిశల బ్రసరింపజేసి
విస్మృతత పథమున బడిన జీర్ణ విజయనగర మహాసామ్రాజ్య
వైభవమును తిరిగి మన స్మృతి పథమున రమ్యమైన కావ్య
శైలితో రూపింపజేసిన శ్రీ తణుకు రామారావుగారు సవ
నీయులు.

ఆంధ్రమున నలుమూలల నిది యాదరాభిమానముల
నందగలదని యాకాంక్షించి యాశీర్వాదించుచున్నాను.

శ్రేయస్కాముడు

గొడవ రి సూర్యనారాయణ.

ఎం. ఎ. (ఆనర్సు) బి. ఇడి.,

అసిస్టెంటు లెక్చరరు. గవర్నమెంటు ప్రెసింపు కాలేజి.

రాజమండ్రి.



విజయనగర మహా సామ్రాజ్య చరిత్ర పరిశీలించువు
 ఊను అందుముఖ్యముగా ప్రతి ఆంధ్రుడును తెలిసికొనవలసినది.
 మహమ్మదీయుల విజయముల సరికట్టి హిందువుల నాగరికతను
 నాశనముకాకుండ ఇప్పటివఱకు పెంపొందింపజేసినది ఈ విజయ
 నగర మహా సామ్రాజ్యము నేలిన మహారాజులే. ఈ సామ్రా
 జ్యము నెలకొల్పబడనిచో హిందూజాతి గౌరవప్రతిష్ఠలు
 ఏనాఁచో అడుగంటి యుండెడివి.

మన పాఠశాల ఆంధ్రప్రభానోపాధ్యాయుడు శ్రీ
 తణుకు రామారావు గారిచే అందఱకు పఠనమునకు వీలుగా
 సులభశైలిని ఆ కాలములో సంస్కృతి, నాగరికత, మతధర్మ
 ములు, విద్యానిలయములు, దేవాలయ శిల్పములు, రాజ
 కీయ సాంఘిక పరిస్థితులు ఎట్లు అభివృద్ధి పొందినవియో
 సాంపుగ పొందు పఱచబడి, ఆంధ్రజాతికి ఆదర్శప్రాయముగ
 నుండునట్లు రచింపబడినవి. విజయనగర సామ్రాజ్యము నేలిన
 మహారాజులలో స్వతంత్ర దేశాభిమానము, సనాతన మత
 ధర్మ పురుషధారణము, భాషాభిమానము, తిమ్మరుసుమంత్రి
 రాజకీయ చతురత, న్యాయపరిపాలన, సేనానాయకులైన
 యాచమనాయక విశ్వనాథనాయకుల శౌర్యసాహసములు
 శాంతి ప్రియత్వమును మనస్వతంత్ర భారతావనికి మార్గదర్శ
 కములై యున్నవి. హిందూదేశమంతయు అంధకారావృతమగు
 సమయములో ఈ మహాసామ్రాజ్యస్థాపనము ఒక విద్యుత్తు
 ప్రసరింపజేసినది. ఇట్టి చారిత్రక ప్రసిద్ధమైన కథలోని మహా
 రాజుల జీవిత విశేషములను చదివిన విద్యార్థి లోకమునకే

గాక తదితరులకుగూడ మేలుకలిగి మనకు ఆదర్శమూర్తుల
త్యాగఫలితముగా జే కూరిన స్వాతంత్ర్యము నిలబెట్టుకొని,
దీని ఫలము ననుభవించుటకును, త్యాగ శౌర్య దీక్షాపరత్వము
నలవజుచుకొనుటకు వీలగును.

ఇట్టి గ్రంథమును సాహిత్య దీక్షాపరులు, విద్యావేత్తలు
తగురీతిని ఆదరించి ఈ గ్రంథకర్తకు ఉత్సాహప్రోత్సాహ
ములు కలుగజేయుదురుగాక.

ఈ గ్రంథకర్త యింకను సాహిత్యకృషిసల్పి ఆంధ్రా
స్నేత్యము పెంపొందింపజేయు గ్రంథములను రచించుటకు
ఆయురారోగ్యములు పరమేశ్వరుడు ప్రసాదించుగాక!.

ఆశ్రేయపురం } (సం) P. P. రాఘవాచార్య B.Sc.B.Ed.
31-12-56 } ప్రధానోపాధ్యాయుడు,
మహాత్మాగాంధీ ఉన్నత పాఠశాల.



★ శుభా కాంక్షలు ★

“ శ్రీ విజయనగర రాజ్యము ”

నా విష్ణురణంబుజేసె ♦ నార్వాపనుడో

ఆ విద్యారణ్యుడే

ఈ విధి బురుజోత్తమాఖ్య ♦ నెగడుచు మరలన్॥

వరవిజయ నగర సామ్రా

జ్యరచన మిది వెలయుఁగాత ♦ చంద్రుఁడు తారల్

ధరయుండు సంతకాలము

పురుజోత్తముడైన రాఘ ♦ వుని దయఁగల్గిన్!

భావిభారత జాతీయ ♦ పౌరులార!

భవ్యమకానాంధ్ర సామ్రాజ్య ♦ పతనహేతు

భూతములు రెండు; అసహన ♦ మును నైక్య

తయును; నానాసాధ్య ♦ సవరయ్య!

వాడేవు శేషగిరి రావు.

చొప్పెల్ల.



★ నివేదిక ★

~*~

జాతి పునరుజ్జీవనమునకు నలయు ముఖ్యాంగములలో చరిత్ర జ్ఞానమొకటి. నన్నాభావమే యీరచనకుఁబురికొల్పినది. మానవుని జీవితము భౌతికముగ మానసికముగ ఆధ్యాత్మికముగ సామరస్యము నందనలయును. అట్టి మేల్మొకల్మి నొనగూర్చుటకు విజ్ఞానకలశ్యమగు చరిత్ర పఠణము సర్వులకు శరణ్యము. భాషాసూత్రమున చరిత్రను పొదిగి సర్వాంగ సుందర విషయ విలసితముగ నీ చరిత్రాత్మకకృతి నాచే రచింపఁబడినది. ఇయ్యది పాఠకుల హృదయకుపారములందానంద తేజమీయఁగలదని ఆశింతును.

ఈ గ్రంథరచనకు ప్రధానాచార్యులు శ్రీ కె. ఎ. నీల కంఠశాస్త్రి. సి. యస్. శ్రీనివాసాచారి, సీతెలు దొరగార్ల అంగ కృతులు, తదితరములును నాకెంతయో తోడ్పడినవి. వారికి నేను త్రికరణశుద్ధిగ నమోవాకము లర్పించుచున్నాను.

సూధుర్యరేఖాసమన్వితమైన పీఠికను ప్రసాదించిన గురుదేవులు శ్రీ జటావల్లభుల పురుషోత్తముగారికి నా ప్రణతులు సమర్పించుచున్నాను. అజ్ఞానాంధకారావృతమగు చరిత్రాంశములకు వెలుఁగు గొటలు చూపించిన ఆచార్య శ్రీ రాశ్యబండి సుబ్బారావుగారికి సర్వదా కృతజ్ఞుడను. అంతేగాక అంతశ్శుద్ధి వెలయనమూల్యాభిప్రాయము లొసంగిన పెద్దలకు నే నెంతయు విధేయుడను. ఈ గ్రంథావిర్భూతికి చేదోడు వాదోడై నిలిచిన శ్రీ వాడ్రేవు శేషగిరిరావుగారికి నా నమ

స్సులు. ప్రచురణమునకు ధనసహాయ మొనర్చిన సాహిత్య కళాపోషకుడు చిరంజీవి పోషూరి సత్యనారాయణగారిని ప్రశంసించుచున్నాను. అక్షర సుందరముగ ముద్రణము గావించి యిచ్చిన శ్రీ చితవల్లి నగరయ్యగారికి నా కృజ్ఞత తెలుపుచున్నాను.

నా యీ చరిత్రాత్మకకావ్యమును చరిత్రాభిమానులు విద్యాధికారులును ఆదరించుచు, విద్యార్థులకు పఠనీయగ్రంథముగా నిర్ణయించి ప్రోత్సహింపఁ బ్రార్థించుచున్నాను.

ఇట్లు,

గ్రంథకర్త.



OPINION.

To present all the singularly variegated and veritable threads of the changing components of the history of India, particularly "The dark pages of the sanguinary story of the mediaeval kingdoms of Daccan, whether a Hindu or Mahammadan." and at the same time to keep the unifying elements before the eyes of the reader is an up-hill task; a task that tasks the utmost talents of a writer. I feel glad to say that Sri T. Rama Rao has thoroughly succeeded in producing a handy and upto-date volume "The Empire of Vijayanagar" which is throughout characterised by an admirably remarkable ease and explicitly felicitous narration couched in litrany warmth of fragrance and glow blended with historical analysis and selection and presentation of facts. Singular brevity and pellucid clarity of expression and presentation of the roles of human story in simple direct and lucid language appear to have been the paramount aim of the author.

I feel glad again to say that he has omitted all irksome, cumbrous and controversial things which are apt to perplex a novice and he has generally stuck to the essentials; such as the glorious record of the military achieve-

ments of Krishnadevaraya, the character of the loyal and talented minister Appaji, 'The Andhra Richehiu' the florid magnificance of the flowery sculptured art patronised by the Vijayanagara court, the splendid grandeur and unparallel magnificance of the imperial city with its teeming and industrious population in the full plenitude of prosperity, the pleasing and rosy picture of the Vijayanagara society with its cleopatras, the eternal courtesans enjoying the special favour of the king, its peaceful agricultural occupations, well-organised merchants and craft guilds and the singular triumph of Vishnavism, the admirable religious tolerance of Vijayanagara kings which may be regarded as an admirable sentiment of reminiscent of the Asokan spirit, the glorified production of literary works by literary luminaries of the distinguished merit of the "Telugu Augustan age", the strikingly pointed but brief Description of the monstrously savage massacres and terribly sickening horrors of the southern Indian waterloo, if not the climacteric the grand climacteric of the Vijayanagara empire and the victorious vandalism converting the imperial city into "A virtually vast open air museum of Hindn monuments" all these things have been presented with great skill and rare Judgement, fine definiteness and

correctness and superb arrangement and with the consummate instinct of full blooded and comprehensive brevity. So this book is not only useful as a Text-Book to all those students of South Indian history but of immense value to the general reader.

Atreyapuram }
28—12—1956 }

S. V. Narasimha Rao,
B. A., B. Ed.,
President
Gowthamee Kala Parishat.



విషయానుక్రమణిక

సంగమ వంశము	2
సాళువ వంశము	21
తుళువ వంశము	25
ఆరవీడు వంశము	63
సామ్రాజ్య పతనము	77
సింహావలోకనము	82

* ముఖచిత్రము *

శ్రీ విరూపాక్ష దేవాలయము.



బుక్కరాయలు.

హరిహరరాయల మరణానంతరము బుక్కరాయలు రాజ్యాభిషిక్తుడాయెను. ఇతడు గుత్తిని ఏలుచు హరిహరునకు సంయుక్తసాలకుడుగ నుండెను. ఇరువది సంవత్సరములు అవి చ్చిన్నముగ రాజ్యముచేసెను. విదేశరాజ్యాంగ వ్యవహారముల సత్సమర్థతతో నడుపుచుండెను. చైనాకు రాయబారులను పంపెను. ఇతనికాలమునాటికే రాష్ట్రాధిపతుల పరిపాలన మొక ఉన్నత స్థాయికి వచ్చినది.

బుక్కరాయలకు బహమనీ సుల్తానులు ప్రక్కాని బల్లములనలె నుండిరి. అందు ముఖ్యముగ మొదటిమహమ్మదు, ముజాహిదుల తోడియుద్ధములు మిపుల ఆపత్కరములయ్యెను. అప్పుడు వరంగలునందలి వినాయకదేవుని సాయమాతనికి లభించినది. బుక్కరాయలు కోరినను సుల్తాను ఖిరోజ్ పాతుగకు సేనాసహాయము చేయుటమాని, ఉదాసీనత వహించెను. ఈ అదను చూచికొని మొదటి మహమ్మదు హిందూరాజ్యముపై దాడివెడలెను. స్త్రీ బాల పురుష వినశతలేకుండ నందరిని సంహరించి యధేచ్ఛగా విహరించెను. ఆదోనిముట్టడింప బడినది. విజయనగరముకూడ మాసాధికము దండయాత్రకువశమయ్యెను.

బంకపూరు సముద్రతీరమునకు, హిందువుల రాజధానికి నడుమగలదు. దానినిస్వాధీనము గావించుకొనుటకు ముజాహిద్ పా యుద్ధమునకు సిద్ధపడెను. రాయచూరు - అంతర్వేది పూర్వము నుండియు తమ దేనని విజయనగర ప్రభువులు వాదిం

చిరి. ఆకారణముచే చినరకు రెండవక్షములకు పోరుతప్పదయ్యెను. ముజాహిద్మా విజయనగరముపైపడెను. వెలుపలి ప్రాకారపు గోడలలోనికి ప్రవేశించెను. అందు బుక్కరాయలు శత్రువులపై దండు నడుపుచు అనువుల విడచెను. అతని సోదరుడగు మారప్ప ముట్టడిదారులను వెనుకకు ఉపాయమున పారగ్రోతెను. ఆదోని ముట్టడి నిష్ఫలమాయెను. ముజాహిద్మా పలాయనమైన పిడిప హిందూరాజ్యము రెండు దళాబదులు శాంతనాథాచార్యులు మనుభవించినది. రెండవ మహమ్మదు గాజ్డెహిందూనుహమ్మదీయుల శాశ్వత ద్వేషములను జోకొట్టుటకు న్నాగతమిచ్చెను.

రెండవ కంపముడు బుక్కరాయల కుమారుడు. ఇతడు తన తండ్రి రాజ్యములోని దక్షిణ భాగమునకు గాజ్డెహినిధిగా నుండి పాలించెను. శంభునరాయలపై దాడి సలిపి విజయము సుపాదించెను.

పూర్వము తిరుచునావల్లి, మధుర దేశములను ముస్లిము గవర్నరులు పాలించిరి. తిరిగి ఆ ప్రదేశములను దమవశము జేసికొన ఢిల్లీసుల్తానులు యత్నించుచుండిరి. ఇది గనిపెట్టి కంపభూపతి ఆమహమ్మదీయులను దక్షిణదేశపు సరిహద్దుల వీడి పారిపోవునట్లు కేసెను. ఆ సమయమున నాతని కొక దివ్య స్వప్నము వచ్చినది. అందు పాండ్యరాజ్యలక్ష్మి సాక్షాత్కరించి ఇట్లు వచించెనట.

“వీరకంపభూపతి! కఱకు తుఱకలదాడులు మితిమీరి పోవుచున్నవి. నన్నీ దీనస్థితినుండి పరిరక్షింప నీవే సమర్థుడవు.

అదిగో! ఇది పాండ్య రాజ్యమును శాసించగల అమోఘఖడ్గము. అగస్త్యముని ప్రసాదితము. దీనిని కరమున బానుటకు పాండ్య భూమిశ్వరులు సమర్థులుగాదు. అమ్మ. వేగఅమ్మ!”

పై చరిత్రకు గుమార కంపనునిరాణియగు గంగాదేవి నుభురాచిఁచు సంస్కృత కావ్యమే యాధారము.

యుద్ధ విజయములందు గంప భూపతికి తోడ్పడిన మిత్రు లిరువురు గలరు. వారిలో నొకడు గోపనాచ్యుడు. సాటి లేని వీరాగ్రేసరుడు. సుప్రసిద్ధ బ్రాహ్మణ సేనానాయకుడు. జింజిరాప్యమునకు రాజప్రతినిధియై యుండెను. ఇతడు శ్రీరంగమునకు సమీపముననున్న సమయనరము చెంత మహా వృద్ధియుల నోడించెను.

క్రీ. శ. 1370 లో శ్రీరంగ మధుర దేవాలయము లందు పూజాపురస్కారములు మఱల బూర్వపు టాన్నత్యము నకు తేబడినవి. ఈ విధముగ పరాక్రమైకసాధితమై విజయ పరంపరాలబ్ధమై దక్షిణాపథమంతయు బుక్కరాయల పరిపాలనమునకు వచ్చినది. హిందూరాజులలో నెల్ల మేటియగుట చేతను, హిందూమతమునకు ప్రాణాధారములగు దేవాలయములను పగులనుండి రక్షించుటచేతను బుక్కరాయాధిపుడు సురత్రాణ బిరుదాంకితుడై విశేషకీర్తి నార్జించెను.

సాళువమంగుడు కంపభూపతికి మిత్రనర్థములోనిరెండవ సేనాధిపతి. ఇతనికి శ్రీరంగస్థావనాచార్యుడను బిరుదు కలదు. సాళువవంశస్థుడగు నరసింహరాయలకు పూర్వవృద్ధితుడు.

బుక్కరాయలు రాజ్యమును గొన్ని విభాగములుగా
 పాలించుచుండెను. ఆ రాజ్యభాగములను రాజనంశీయులు
 , అమితాదరాభిమానములు జూజుగొన్న సేనానాయ
 గాని ఏలుచుండిరి. నెల్లూరు కడపజిల్లాలు ఉదయగిరి
 వ్యమనియు, బళ్ళారి అనంతపురము మైసూరులోని ఉత్తర
 ము పెనుగొండ రాజ్యమనియు. మైసూరులోని కొన్ని
 ములు సేలముదక్షిణతిర్కాటుజిల్లాలు కలసి ములనాయి
 వ్యమనియు. బనవాసి చంద్రగుత్తి గోవా ప్రదేశములు
 , లేక మలేహరాజ్య మనియు, బరకూరు - మంగళూరు
 వ్యమని పిలువబడు తుళురాజ్యమును, రాజ గంభీర రాజ్య
 మనందు ముఖ్యములు.

గంగాదేవి కావ్యరచనానుసారము బుక్కరాయలు
 పురైయక్క అష్టానతారమనియు, గొప్ప విజేత యని
 పేరే రింపబడుచుండెను.

రెండవహరిహరరాయలు.

ఇతడు. బుక్కరాయల ద్వితీయ పుత్రుడు. ఇతడు
 తండ్రితరువాత సింహాసనమునకు వచ్చెను. ఇతనికి “మహా
 ధిరాజ” యను బిరుదుకలదు. శత్రురాజులదండయాత్రల
 ను, సామంతభూపతుల తిరుగుబాటుల మూలమునను
 , మివుల సంకటపడెను. ఈకారణమున దూరబంధువుల
 , చి వారిస్థానములలో తనకుమారులనే రాష్ట్ర ప్రతి నిధు
 నియమించెను. అందు మొదటి దేవరాయలు ఉదయగిరి
 పుగ చేయబడెను.

తుందిర చోళ పాండ్య రాజ్యములతోబాటు కొంకణ దేశముకూడ తిరుగుబాటు చేసెను. రాయలకుమానులలో విరూపాక్షుడను వాడొకడుకలడు. అతడు తమిళరాష్ట్రములపై దండెత్తి వానినణచి వానిపై రాజ్యప్రతినిధిగనుండి పాలించెను. క్రీ. శ. 1385 లో సీతడు సింహళమునఱకును దండయాత్ర సాగించెను. గోవానుండి మహమ్మదీయుల దఱిమి వేయుట యీతనిపాలనముచో ముఖ్యఘట్టము. బహమనీనుల్తానులతో సీతనికి రెండుమారులు యుద్ధములు తటస్థించినవి. కాని వానిఫలితములు రెండువత్సములకును లాభకారులు కాలేదు. తుదకు ఎనరిహద్దులను వారే సంరక్షించుకొనునట్లు ఒడంబడికి. ఈ యుద్ధముల మూలముగా దక్షిణదేశమందు విశేషభాగము తొమము సంభవించి ప్రజల వెక్కువగా బాధించెను.

రెండవహరిహరరాయలు శైవమతావలంబి. అయినను పరమత సహనముగలవాడు గావున సాయనాచార్యుడను నైషనవుంగవుని తనముఖ్యమంత్రిగా నుంచుకొనెను. సంస్కృత భాషనేగాక కన్నడమునుకూడ ప్రోత్సహించి పోషించెను. అందుచే సీతనికి కర్ణాటక విద్యావిలాసుడను బిరుదు కలిగెను.

ఇతనికి మువ్వరు తనయులుండిరి. ఇతనితరువాత వారు మువ్వరును సింహాసనముకొఱకు కలహించుకొనిరి. ఎవరికివారే “మహారాయ” బిరుదముల ధరించిరి. కొన్నాళ్ళకు వారిలో నొకడగు రెండవ విరూపాక్షుడు మరణించెను. సవతిసోదరుడగు రెండవబుక్కరాయలతో మొదటి దేవరాయలు ఎదిరించి ఓడించెను.

‘మొదటి దేవరాయలు.

ఇతడు 1406 సంవత్సరము నవంబరు అయిదవతేదీన పట్టాభిషిక్తుడయ్యెను. అంతఃకలహములుగాని అంతఃపురకలహములుకాని లేక జనులెల్లరు నాతనియెడ భక్తివిశ్వాసములతో మెలగెడినారు. 1397 వ సం॥ మొదలు 1422 వ సం॥ వరకును సుల్తానుఫిరోజు బహమనీతో జరుగుచుండిన యుద్ధములో నీతడు అనన్తర కలహమునకు తలపడి చివఱకు తనకుమార్తె నాతనికిచ్చి వినాహముచేసి విధేయతతో సంధి గావించుకొనవలసి వచ్చెను. తరువాత రాజకొండవెలమల సహాయము లభించగా తిరిగియుద్ధముచేసి ఫిరోజుని ఓడించి 1419 లో విజయముసంపాదించుకొనెను. ఈ దేవరాయలకు అన్నియుద్ధములందును తన కుమారుడగు వీరవిజయరాయలును మంత్రియగు లక్ష్మీధరుడును తోడ్పడుచుండిరి.

ఇతడు విజయనగరమును విస్తరింపజేసి చుట్టును కొటగోడలను దిట్టపఱచి బురుజులను గట్టిగ నిర్మించి నట్లు సన్నీజ్ గారు వ్రాసియున్నారు. కాని నీవెల్ గారు దేవరాయలు తుంగభద్రలో పెద్దయానకట్టనుకట్టించి అందుండి పట్టణములోనికి 15 మైళ్ళదూరము కాలువగుండా నీటిని పాఱించి వ్యవసాయాభివృద్ధికి ఎక్కువగ తోడ్పడినట్లు వ్రాసియున్నారు. అదియే యధార్థమైనచో ఆకాలమునందు 15 మైళ్ళదూరము తాళ్ళను తొలిచి కాలువపాఱించుట, ఆనకట్టను నిర్మించుట లనగా అలతికార్యములుగావు.

వీరవిజయరాయలు.

ఇతనికి వీరబుక్కరాయలను నామాంతరముకూడ గలదు. ఈతడు విశేషముగ సైన్యాభివృద్ధిని, మతోద్ధరణమును, సాహిత్యపోషణమును కావించినట్లు తెలియుచున్నది. ఇది చూచి ఓర్వలేక బహమనీసుల్తానగు అహమదుషా విజయనగరముపైదండెత్తెను. తుంగభద్రాతీరమున యుద్ధముచేసి ఇరువది వేలమంది హిందువుల నన్యాయముగా దారుణముగా నాశనము గావించెను. అంతతో బోక మూడురోజులొగి తాను గావించిన ఆరక్తపాత ఘనకార్యమునకు సంతోషము ప్పలేక ఆప్రదేశమునందొక గొప్ప మహమ్మదీయోత్సవమును చేసెను. పెక్కుదేవళములు పడగొట్టించి విగ్రహముల చితుక గొట్టించి బ్రాహ్మణుల కళాశాలలను నాశనము గావించెను. వీరవిజయరాయలయొద్ద పెద్దమొత్తములను యుద్ధపుఖర్చులక్రింద పుచ్చుకొనుటయేగాక పెక్కురు ప్రజలను పండితులను బందీలనుగా తీసికొనిపోయెను.

రెండవ దేవరాయలు.

ఇతడు రాజ్యమునకు నచ్చినతర్వాత బహమనీసుల్తాను విజయనగరమును ముట్టడించి వరంగలుమీదకుపోయి రెంటిని ధ్వంసముచేయసాగెను. అప్పుడు (1424లో) దేవరాయలాతః నెదిరించి పారద్రోలెను. ఇతనికి “గజభీతికార” అను బిరుదు కలదు.

ఈయన పరిపాలనలో విజయనగర సామ్రాజ్యము పేరు ప్రఖ్యాతులతో విరాజిల్లుచుండెను. మహ్మదీయులతోడి

యుద్ధానంతరము ఈతడు సైన్యాభివృద్ధిగావించుట కొకకీలకము గ్రహించి ఆచరణమునకు తెచ్చెను. తన రాజధానీనగరము నందు విశేషముగా మహమ్మదీయ సైన్యములను నెలకొల్పెను. వారిమతవిషయములకు హిందువు లేవిధముగను విఘాతములు కలిగింపరాదని గట్టిగా శాసించెను. హైందవయోధులకు ధనుర్విద్యాశిక్షణ నిప్పించి నిపుణులగావించెను. ఆనాడచటి 20,000 యనన సైనికులు, 60,000 హైందవయోధులును, ధనుర్విద్యా కుశలులైరి. 80,000 ఆశ్వికులు సుశిక్షితులైరి. 2,00,000 పదాతులు సర్వాయుధకుశలులైరి. అందువిశేషము భల్లయుద్ధచతుకులు. అతని పరిపాలనా చరమదశయందు బహుమనీసుల్తానులతో యుద్ధముసంభవించినది. అందుపాపమీతని జ్యేష్ఠపుత్రుడు మృతుడయ్యెను.

రాయలమంత్రి లక్ష్మణదండనాయకుడు సింహళముపై దండయాత్రకు వెడలి జాఫ్నను తిరిగి స్వాధీనము చేసికొనెను. దీనితోలివిజయము 1385లో ఏరూపాక్షునిచే జరిగినట్లు చెప్పబడుచున్నది. సింహళీయులపద్యకావ్యములందు జాఫ్నపై దండెత్తినవారు కన్నడులనివ్రాయబడియున్నది. ఈ విషయము 17 వ శతాబ్దివాడగు వాలంటిజిన్ (Valentijin) అను డచ్చి లేఖరివలన తెలియుచున్నది. క్వీలను, సింహళము, పెగూ, పులికాటు, తెనాసెరి (Tenasserim) ప్రదేశముల శ్రభువులు రాయలకు కప్పముల చెల్లించుచుండిరి.

1420 ప్రాంతమున నికోలో డీకాంటీ (Nicolo Dei Conti) అను నొకయిటలీ యాత్రికుడు విజయనగరమును

సందర్శించెను. తాగన్నంత విన్నంత ఒక గ్రంథముగా వ్రాసెను. “విజయనగరము మిక్కిలి యెత్తైన పర్వతముల సమీపమున నిర్మింపబడినది. దీనిచుట్టుకొలత అరువది మైళ్లుండెను. కోట గోడలు పర్వతములకు అతుకబడియుండెను. మఱియు వాని లోయలు అడుగుభాగమున గోడలచే ఆనరింపబడియుండెను. ఈ నగరమునందు 90,000 సాయుధ యోధులుండిరి”

(“The great city of Bizenegalia is situated near very steep mountains. The circumference of the city is sixty miles; its walls are carried up to the mountains and enclose the valleys at the foot; so that its extent is there by increased. In this city there are estimated to be ninety thousand men fit to bear arms” See 82 page in “A forgotten empire.”)

అబ్దుల్ హజీజ్ అను పారసీకరాయబారి 1443లో విజయనగరమున కేతెంచెను. అచట తాదేలిసికొన్న దంతయు నొకచరిత్రగా వ్రాసెను. ఆనాటి విజయనగరాధీశుడు ఒకగొప్ప పరాక్రమాన్నియును. ఆతని రాజ్యము సారండిప్పునుండి కల్బర్గావఱకును మలబారునుండి బంగాళాపర్వతమును వ్యాప్తమైయుండెను. అందు 300 కోటలుండెను. రాజ్యవిస్తీర్ణము వెయ్యి పరసాంగులుండెను. పరసాంగు అనగా 31 చదరపుమైళ్ళు. రాజధానినగరము అతివిశాలమై బహుజనాకీరమైయుండెను. ఆనగరముచుట్టును సప్తప్రాకారము లుండెను. అందువెలుపలి మూడు ప్రాకారములమధ్య సస్యశ్యామలములగు

పంటపోలములు, ఫలపుష్పసుందరవనములు, రమ్యభవనములు నుండెను. నాలుగవ ప్రాకారమాదిసప్తమప్రాకార పర్యంతమునుగల ప్రదేశమునందు వివణిపీఠులు, అంగళ్ళను సాంద్రముగా వెలసియుండెను. ఏడవప్రాకారమధ్యమున వర్తకు లంగళనమచ్చుకొనుటకు అనువుగ గదులుగదులుగ కట్టబడియుండెను. ఆప్రదేశము అత్యున్నతమైనఅర్ధవృత్తాకార సంభనిర్మితములైనవి. వలయాకృత సోపానపంక్తులుగలవి. ఈ దృశ్యము విజయనగర రాజులకాలమునాటి శిల్పకళాప్రాధవమునకు చక్కనియుదాహరణము. అందలివర్తకులు బాగులుతీర్చి తమ దుకాణములనమచ్చుకొనువారు. ప్రతివస్తు విక్రేతలకు ప్రత్యేక సంఘభవనములును, సర్వవర్తక సంఘమునకు ఒకమహాభవనమును అందేనిర్మితములై యుండెను. భూషణవిక్రేతలు వజ్రవైడూర్యాదినవరత్నములను వెండిబంగారులను బహిరంగముగ రాసులురాసులుగ వేర్వేరబోసి అమ్ముచుండిరి. మహానవమినాటి సుందరదృశ్యములు, సైన్యనిన్యాసములును అత్యంత దర్శనీయములై యుండెను.

దేవరాయలసభ కవులతోను పండితులతోను చిత్రకారులతోను శిల్పులతోను నిండియుండెను. విశేష విఖ్యాతిపడసిన తెనుగుకవియగు శ్రీనాథుడు విజయనగరము సందర్శించెను. డిండిమవంశమునకు జెందిన అచటి యాస్థానకవితో వాదించి యోడించి సార్వభౌమబిరుదముపహించి రాయలచే కనకాభిషేకాది ఘనసన్మానములొందెను. ఈ దేవరాయలు

వీరశైవము తాభిమాని. వీరశైవరచయితయగు చమరసుడు ప్రభులింగలీలయను కావ్యము నిక్కాలముననే వేలయించెను. ఈ కావ్యము గంభీరపదగుంభనముతోడను, అనర్గళధారా ప్రవాహమగు శైలితోడను, వీరరసప్రధాన విషయములతోడను ఒప్పియుండెను. అందాకాలమునాటి హైందవ సదాచారములు వర్ణింపబడియున్నవి. రాయలవంశీయులు వర్ణాశ్రమ ధర్మములకు సంరక్షకులుగను, మహాధూరకులుగాను కీర్తింపబడుచుండిరి. పండుగలు దేవాలయపూజా పురస్కారములు విస్తారముగా జరుగుచుండెడివి. సతీసహగమనముకూడా ఆచారములొనరించెడిది. నరశుల్కములుగొను నాచారము నిరాకరింపబడుచుండెను. పై సాంప్రదాయములన్నియు పడయవీడు రాష్ట్రములోని కర్ణాటక, తమిళ, ఆంధ్ర, లాటదేశములలోని బ్రాహ్మణులయందెక్కుడుగ నాచరణలో నుండినట్లు తెలియుచున్నది.

విజయనగరరాయలకొఱకును, బరిస్సాయందలి గుజరాతీయులకొఱకును, కొండవీటి పెడ్డెనాయకులకొఱకును ఒక గొప్ప వైశ్యశిఖామణి అమూల్యవస్తువాహనాది వరకపుసరకులను విదేశములనుండి దిగుమతిచేయు చుండెడివాడు. మఱియు నీతడు పంజాబునుండి కర్పూరపుమొక్కలను, సింహళము నుండి వీనుగుగున్నలను, ఆర్మోజానుండి కస్తూరిని, చీనానుండి పట్టనస్త్రములను తెప్పించుచుండెడివాడు. * ఈదేవరాయలు శైవమతమునేగాక మిగిలిన హైందవమతములన్నింటిని సహన

* శ్రీనాథుని హరవీలాసము.

భావముతో పోషించుచుండువాడు. ఇతడు తన రాజధానిలో మహమ్మదీయులకొకొక మసీదునుకూడ కట్టించెను. రాజభవన సామీప్యమున ఒక జైన దేవాలయమునుకూడ నిర్మించెను.

మల్లికార్జునుడు.

ఇతనికి ఇమ్మడిప్రాధ దేవరాయలు. మూడవ దేవరాయలునను నామాంతరములుండెడివి. ఇతడు మూడవచిరూపాక్షునిచే రాజ్యభాగములనుండి తప్పింపబడెను. ఈ మొదటివిష్ణవము 1466 లో జరిగినది. ఇందు అధికముగా రక్తపాతము జరుగలేదు. కాని 1485 లో సాళువనరసింహరాయలు మల్లికార్జునుని, మూడవ చిరూపాక్షరాయలనుకూడ జయించి తానే రాజయ్యెను.

మల్లికార్జునుడు రెండవఅల్లాయుద్దీను సేనలతోను కపిలేశ్వరగజపతిసేనలతోను యుద్ధములుచేయవలసినవచ్చెను. విజయనగరప్రభువులచే వినుకొండ ఆక్రమించుకొనబడిన పిమ్మట విజయనగరపు సరిహద్దులగుఱించి తగవులువచ్చినవి. బహమనీ సుల్తానులును గజపతులును కలిసి దండయాత్రలు సాగించిరి. మొదటలో శత్రువులను జయించుటచేత మల్లికార్జునునకు తుళ్ళుక్కదళవిభేదనుడని ప్రసిద్ధివహించెను. కాని 1462 లో బహమనీ సైన్యము దేవరకొండనుండి వెనుకకు తటిమివేయబడినపుడు రెండవ దండయాత్ర జరిగినది.

అల్లాయుద్దీనుచనిపోయినతరువాత బహమనీరాజధానిలో అల్లకల్లోలములు చెలరేగినవి. ఆసమయముకనిపెట్టి కపిలేశ్వర

గజపతి తొందిరలోని విజయనగరపు వెలుపలిసరిహద్దుప్రదేశములను జయించుటకు తానేయ్యెత్తులు వేయుచుండెను. కంచి చుట్టునున్న దేశములజయించుటకు కపిలేశ్వరుడు సమరసన్నాహములగావించు చుండెను. మూడవ విరూపాక్షరాయలకాలమున ఓశ్రదేశపు బెదరింపులచే కలవరములు బయలుదేరినవి. దక్షిణార్కాడు జిల్లాలోని జాంబై దేవాలయములోని యుత్సవములు నిలిపివేయబడినవి. ఓశ్రుల ముట్టడుల వలన తిరుకోయి యూరులోని నెషవదేవాలయము శిథిలావశిష్టమైనది. రాజ్యద్యోగులు సుంకములకొఱకు రైతుల శాధింపజొచ్చిరి. ఈదురంతములను మల్లికార్జునరాయలు అరికట్టలేకపోయెను. ఈ యరాజక సమయములో ఓశ్రులకు కంచినశమైనది.

మహమ్మదీయులు విజయనగరమునకు గుఱ్ఱములనందీయుట లేదనుకారణమున భట్కాలునొద్ద రాయలువారిని సంహరించి పగదీర్చుకొన నాజ్ఞాపించెను. హతశేషులు గోవాకు పలాయనమైరి. గోవా బహమనీసుల్తానుల ముఖ్యమంత్రియగు మహమ్మద్ గవనచే ముట్టడింపబడినది. ఆముట్టడి భూసముద్రమార్గముల రెంటను గావింపబడినది. రాయలప్రయత్నము బెల్గాము నందలి తుఱకలముట్టడిచే భంగపరుపబడినది. ఈ దురదృష్టమునకుతోడు మహాదారుణమగు కాటకముకూడ నప్పడే సంభవించినది. రెండేండ్లపాటు రాయలరాజ్యమునందేలెడల తామదేవత విలయ తాండవముచేసినది. ఈవఱపు దక్షిణమండలముల కంతగ వ్యాపించలేదుగాని ఆంధ్రమండలములమాత్రము విశేషముగా పీడించినది. కొండపల్లిప్రజలు మహమ్మదీయరాజ ప్రతి

నిధిపై ఎదురుతిరిగినపుడు వారు ఒరిస్సా ప్రభువు సహాయమును అర్థించిరి. ఆపుడు బహమనీ రాజప్రతినిధి కొండవల్లి మండలమును ఆక్రమించుకొని రాజమహేంద్రవరమును బలాత్కారముగా స్వాధీనముగావించుకొనెను. మహమ్మదీయులు కొండవల్లిలోని హేందవదేవాలయమును నేలమట్టముగావించిరి. పైగా దానిపైనొక మసీదును నిర్మించిరి. సుల్తాను తెలంగాణాను సంపాదించినతర్వాత విజయనగరము మీదకు దండయాత్ర బయలుదేరెను. ఆకాలమునందొక రాజకీయ విప్లవ మచట చేలతేగుచుండెను. అందులకు సామన సరసింహారాయలు ముఖ్యకారకుడు.

ప్రారంభములో సామనసరసింహరాజు ముల్ బాగల్ పెనుగొండలకు పాలనాధికారిగా నుండెను. ఇతడు తెలంగాణా కర్నాటకరాజ్యములకు మధ్యనున్న దేశమునకు ప్రసిద్ధనాయకుడై స్వతంత్రతను ప్రకటింప దొడగెను. శత్రువుల జయించుటకు రాజమహేంద్రవరము వరకునువచ్చెను. గజపతిరాజు న్నెల్లూరు రాజమహేంద్రవరముల మధ్యస్థరాజ్యమును తన వశము గావించుకొనుటకు యుక్తులు పన్నుచుండెను. ఇది కనిపెట్టి సామనసరసింహుడు యితనిని వెనుకకు పాజుద్రోలెను. ఇతడు తనయధికారములోనికి పశ్చిమ మధ్యను రాష్ట్రముల పెక్కింటిని తీసికొని వచ్చెను. ఈతడు చంద్రగిరియందలి తన పూర్వపురాజప్రతినిధిపదవిలో ప్రారంభించి ఉదయగిరిని, గోదావరి వరకునున్న ఓడ్రులసరిహద్దులను జయించెను. పెనుగొండ, కాంగూ, ధారాపురము, జింజీలనుకూడ ఇతడు తన

నశము చేసికొనెను. ఇతను చేసిన యుద్ధములన్నింటను ఆరపిటి బుక్కరాయలు, ఆతనికుమారుడు రామరాజు, తుళువకుశ్యకుడు, అతనికుమారుడు నరసనాయకుడును శక్తివంచనలేక సహకరించిరి. వీరిలో నరసనాయకుడు కడుంగడు ప్రసిద్ధుడు.








విజయనగరమునందిప్పటికి రెండు రాజకీయవిపవములు జరిగినవి. మూడవవిరూపాక్షరాయలు మల్లికార్జునుని దేశము నుండి తఱిమివేసి ఆతని నాశ్రయించియున్న అనేకుల హత మార్చి రాజయ్యెను. మల్లికార్జునుడు క్రీ. శ. 1487 వఱకును సజీవుడైయుండెను. ఇతడు పుత్రపౌత్రులతోసహా ప్రాతతుందిర, చోళ, మైసూరు దేశములందు స్థానిక చమూనాయకులుగ పని చేయుచుండెడివారు. మల్లికార్జునుని మనుమడైన ప్రౌఢదేవ మహారాయలు సాళువనరసింహరాజుకు రాజ్యము కోలు పోయెను. బహుళశః సంగమవంశజులలో నీతడే కడపటివాడై యుండవచ్చును.

సాళువనారసింహుడు క్రీ. శ. 1485 లో మూడవ విరూపాక్షునినుండి రాజ్యమును అన్యాయాక్రమణము గావించెను. ఇతడు తన దానశాసములయందు “రాజరాయమహారాజు” అను బిరుదమును చేర్చుకొనెను. క్రీ. శ. 1486 తరువాత మూడవవిరూపాక్షుని నామరూపము లంతరించినవి. రాజపరమేశ్వర ప్రౌఢప్రతాపనారసింహరాయలు విజయనగరము నందు వజ్రసింహాసనస్థుడై వసుంధరబాలించెను. రాష్ట్రాధిపతి మహామండలేశ్వరుడని గౌరవింప సాళువనరసింహుడు మహారాయలుగా ప్రసిద్ధుడయ్యెను.



సంగమ వంశస్థాపకము.

సంగముడు



సాళువ వంశము.

సంగమ వంశముతరువాత సాళువవంశపు రాజులు పరిపాలించిరి. సాళువవంశముగా డేగయ్యని యర్థము. ఈ వంశమునకు మంగుడు మూలపురుషుడు. ఇతడు సాళువనరసింహుని ముత్తాత. ఇతనికి పరపక్ష సాళువుడను బిరుదముకలదు. పశ్చిమ కర్ణాటకమును పాలించిన స్థానిక చమూనాయకుల పూర్వ వంశీయులే యీ సాళ్యవంశమువారు.

మొదటి నరసింహరాయలు.

ఇతడు మహమ్మదీయులను తన సామ్రాజ్యమునుండి పాఠశ్రోలుటయేగాక తన రాజ్యాధికారమును ఉదయగిరికి ఈశాన్యపు సరిహద్దునరకును, కృష్ణానదీతీరమునకును న్యాపింపజేసెను. వారణాసియందీతడు రాజ్యాభిషిక్తుడయ్యెను. తానుకావించిన రాజ్యదురాక్రమణమును సరిదిద్దుకొనుటకును సదాచార సమ్మతిని పడయుటకును అచటకుపోయెను. అతడు దేవాలయములకు గొప్పగొప్ప దానములుచేసెను. బీదరునందలి ఖాసీంబరీద్ ఈతనిసహాయముతో బీజపూరుపై దండెత్తి ధానినిపాలించు అదిలా నోడించెను. ఈకాలమునందే బహమనీ రాజ్య మైదుభాగములైనది. హిందువులు తమరాజ్యమును ముగ్గలు, రాయచూరులపర్యంతము విస్తరింపజేసిరి. హేమరాజును నామాంతరముగల నరసనాయకు డీసమరవిజృంభణమునందు ముఖ్యసేనాధిపత్యము వహించెను. కాని మఱల కొలది వత్సరములలోనే అదిలా రాయచూరుపై తిరుగబడి దండయా

త్రగావించెను. హేమరాజును జయించి రెండుగోటలను స్వాధీనము చేసికొనెను. ఆయుధములతో రాయల చిన్నకుమారుడు తీవ్రముగా గాయపడెను.

ఈతడు సింహాసనమునకు రాకపూర్వము ప్రజలుసార్వభౌమునాజులకు విధేయులై యుండెడివారుకారు. ఇతని కాలమున శత్రురాజుల దాడు లరికట్టబడెను. రాజ్యమందు అచ్చటచ్చట తలనెత్తు నల్లరులను చాలనరకీతడు అణచుచుండెను. ఈపని సామ్రాజ్య ప్రయోజనకారిగా పరిణమించెను. అంతేగాక తల్లిగోట యుద్ధమును మత్తియొక యెనుబదియేండ్లు ముందుకు త్రోసివేసెను.

ఇతనికి సార్వభౌముడనియు, ధరణీనరాహుడనియు, భుజబలదేవుడనియు, మహారాయలనియు బిరుదము లుండెడివి. దుష్టరాజులనెడు సముద్రమునుండి భూమిని పైకెత్తుటచే ధరణీనరాహుడని బిరుదునచ్చెను. ఇతడు గొప్ప కవిపోషణచేసి సాహిత్యపోషకుడని పేరొందెను. రాజనాథుండిముడు తొలుత నీ నరసరాయల యొద్దనే ఆస్థానకవిగా నుండెను. ఈతడు సాళువాభ్యుదయమును కావ్యమును రచించెను. రామాభ్యుదయకావ్యమును నారసింహరాయలే రచించెనని తెలియుచున్నది. పిల్లలమత్తి పినవీరభద్రకవికూడనీతని యాస్థానముననే ఉండెను. ఇతని “ననరత్నములు-సప్తాంగ పదతి” అనుకావభాగములో రాయల స్వభావాదులు వ్యక్తములగుచున్నవి. వాణి నారాణియని లోకమునకు చాటిన కవివతంసుడీతడేగదా!

ఇమ్మడి నరసింహరాయలు.

1491 లో సాళువ నరసింహరాయలు భౌతిక దేహము చూలించెను. తుళువేశ్వరుని కుమారుడగు నరసనాయకుని రక్షణములో ఆతనియగువురు పుత్రులునుంచబడిరి. మొదటివాడగు తిమ్మరాయలు రాజయ్యెను. ఇతడు నరసనాయకుని ప్రతిపక్షియగు తిమ్మరుసుచే హత్యగావింపబడెను. తరువాత ఇమ్మడి నరసింహరాయలు సింహాసన మధిష్ఠించెను. ఈతనికి ధర్మరాయలను నామాంతరముకూడ నుండెను. ఇతడు నరసనాయకుని చేతిలో కీలుబొమ్మవలెనుండి నామమాత్రపు సార్వభౌమపదవి నహించెను. నరసింహరాయలు తిమ్మరుసుపై అభిమానము చూపుట మానలేదని నరసనాయకుడు తనసైన్యముతో పెనుగొండనుండి విజయనగరముపై దండెత్తెను. 1492 లో ఇమ్మడి నరసింహరాయలు తిమ్మరుసును త్యజింపవలసివచ్చెను. ఇట్లు నరసనాయకుడు దురాక్రమణను కావించెను. తానే సాళువ బిరుదములతో రాజ్యపాలనము చేయుచుండెను.

1492-93 లో ఖాసింబరీదు (Quasim Barid) ప్రోత్సాహముచే నరసనాయకుడు రాయచూరు-అంతర్వేదిపై సేనల పంపెను. యూసఫు ఆదిల్ ఖాను వారితో పోరాడి ఓడెను. సంధిచేసికొనునిమిత్తము నరసనాయకుని ఆహ్వానించెను. అచట వారినెదిరించి, డెబ్బదిమందిని చంపెను. చివరకు ఆదిల్ ఖాను గెలుపొందెను. కాని 1502 వఱకు రాయచూరు- అంతర్వేది (Raichur ab) విజయనగర రాజ్యములోనే ఉండెను.


తిరుచునాపల్లి. తంజావూరుల పాలకుడగు కోనేటిరాజు చేయు అల్లరులను అణచివైచెను. మధురలోని మానభూషుని తనవశము చేసికొనెను. శ్రీరంగవట్టణముపై దండెత్తి, అచటి నంజరాజును ఓడించెను. 1497 లో గోకర్ణముపై దాడిసలిపి గెలిచెను. ప్రతాపరుద్రగజపతిప్రభువు దండయాత్రను అతి సమర్థతతో నిలుపుచేసెను.

నరసనాయకుడు చాలమగ్గుడును, బలిష్ఠుడు నైన పాలకుడు. ఇటలీదేశ యాత్రికుడగు లుడొవికొడినర్తెమ (Ludo Vico De Varthema) ఇతని రాజధానీనగర ఘనతను వర్ణించెను. అతని వ్రాతలబట్టి ఆనగరము చుట్టుకొలత ఏడు మైళ్లు కలదిగను, నూడుప్రాకారములు కలదిగను, 40,000 ఆశ్వికయోధులును, 400 గజములు నుండినట్లు తెలియును. సాళువనరసింహరాయల పిదప సామ్రాజ్య నిస్తృతికి పాటు బడినవాడీతడే. ప్రతిభాసంపన్నుడైన పుత్రుడు కృష్ణదేవ రాయని అఖండవిజయ పరంపరలకు ఈనరసనాయకుడు చక్కని పునాదులుపేసెను.

2. సాళువనశివృక్షము.

సాళువనరసింహరాయలు.

1486-91



తుల్య వంశము.

నరసనాయకుడు 1503 లో స్వర్గస్థుడయ్యెను. తోడనే ఇన్చుడి నరసింహరాయలు సింహాసనమధిష్టించి అనతికాలము ననే గతించెను. ఇమ్మడినరసింహరాయల ఇరువురుకుమారుల స్వామ్యాధికారములను త్రోసిరాజుని తొంటి నరసనాయకుని జ్యేష్ఠపుత్రుడు వీరనరసింహరాయలుసింహాసనమాక్రమించెను.

వీరనరసింహరాయలు.

ఇతడు అట్లన్యాయముగా పీఠమలంకరించుట ప్రజలు అసంతృప్తిని ప్రకటించిరి. ఇతనికాలమంతయు సైన్యాధిపతుల మీదను, సామంతరాజులమీదను సమరములు సలుపుటతోడనే సరిపోయినది. తనరాజ్యమున చెలరేగిన తిరుగుబాట్లను అణచుటకు పదిలక్షల వరహాలను వెచ్చింపవలసి వచ్చెను. తన యనంతరము వచ్చిన సార్వభౌమునకు ఈతడు శూన్య కోష్ఠములను, హైన్యరాష్ట్రములను మాత్రమొప్పగించెను.

ఇతడు తనయనంతరమున ఎనిమిదేండ్లు నయస్సుగల తన పుత్రునకు సింహాపీఠమును కూర్పవలెనని తలంచెను. అందులకు ఆతని సవతిసోదరుడగు కృష్ణదేవరాయలు ప్రతిబంధకమాయెను. తాను చనిపోవుటకుముందు సాళువ తిమ్మనను రప్పించి, కృష్ణదేవరాయల గుడ్డుపీకించి చూప నాజ్ఞాపించెను. ప్రధానామాత్యుడగు సాళువతిమ్మన నరసనాయకునియందు, వీరనరసింహరాయలయందు, కృష్ణదేవరాయలయందునుకూడ మిగుల రాజభక్తితో మెలగు న్యాయమూర్తి. అందువలన

అదీర్ఘదర్శి కృష్ణదేవరాయలను కాపాడెను. చావనున్న రాజు నకు మేకకన్నులను తెప్పించిచూపెను. ఈ విధముగా తిమ్మరుసు కాబోవు సార్వభౌముని ప్రాణముల సంరక్షించి తనజీవితమును ధన్యము చేసుకొనెను. ఇట్టివాడే పరార్థప్రాపకులు గదా.

శ్రీకృష్ణదేవరాయలు

శ్రీకృష్ణదేవరాయలు 1509 లో సార్వభౌమ పీఠమలంకరించెను.

ఉదయగిరి, రాయచూరు, ముద్గలుదుర్గములు స్వాధీనపఱచుకొనుటయును, ముందుకుతోసికొని నచ్చుచున్న గజపతులను, మహమదీయులను వెనుకకు నెట్టివేయుటయు తన ప్రథమ కర్తవ్యంశములుగా ఈక్రొత్తప్రభువు నిశ్చయించుకొనెను. పోర్చుగీసువారి గోవా పాలనాధికారి అల్బూకర్కురాయలు కాలికట్టును భూమార్గమున ముట్టడించి నచోతాను సముద్రమార్గమున ముట్టడించినాయముజేయుదుననియు, అంతియేగాక రాయలకు కావలసినన్ని ఉత్తమాశ్వములనిచ్చి అతని మహమ్మదీయ శత్రువుల నందఱునెదిరించుటలో తోడ్పడుదుననియు, ఇట్టిసహాయము తనకుతక్క తక్కిన ఏదక్కను రాజునకును చేయననియు మాటనిచ్చెను. 1510 లో గోవాను అల్బూకర్కు నశబఱచుకొన్న పిమ్మట ఇదేవాక్యమును పునరుద్ఘాటించెను. అందులకు ప్రతిఫలముగా భట్కాలునందు పోర్చుగీసువారి రక్షణార్థము కొటనొకటి నిర్మించుకొనుటకు మాత్రము తనకు ఆజ్ఞ నిప్పించవలసినదిగా

పదేపదే ప్రార్థించెను. బీజపూరునుల్లానైన అదిల్ షాతో తనకు
గల సంబంధములనంత శీఘ్రకాలములో తెంచుకొన గల్గునం
తగా తానింకను దృఢపడియుండలేదని చెప్పి యల్పాభిరూఢు
ప్రార్థన మంగీకరించలేదు. మహమ్మదీయులు గోవాను మఱల
తీసికొన ప్రయత్నించిరి. కాని కృతకృత్యులు గాలేకపోయిరి.
1512లో రెండవతూరిగూడ వారు పరాజితులైనపిమ్మట
భట్కాలులో పోర్చుగీసువారు కోటనిర్మించుకొనుటకురాయ
లనుమఱిచెప్పెను. 1510కి పూర్వము గోవాయినకు మహమ్మ
దీయుల చేతిలోనుండుటచే నది ఇంకను కోటలతో కట్టుదిట్టమై
బలపడులోపున దానింబట్టుకొనుటకు రాయలు తనంతటతానే
యెకపథకమును వేసియుండ నోపును. ఇంతలో తిమ్మరాజు
తనకు కొంతసైన్యసహాయము చేసినచో తానాకార్యమును
చక్కపఱుపగలని వాగ్దానమిచ్చుటచే వేచియుండెను. రాయలు
యైక్తివన్ని పోర్చుగీసువారినుండి అశ్వములను, శిల్పకళానిపు
ణులను, శతఘ్నకాచోదకులను తానే దిగుమతి గావించుకొను
టను గుత్తకు గొనెను.

తొలుదొల్ల తనజైత్రయాత్ర శివసముద్రము, శ్రీరంగ
పట్టణములదెసకు నడిపించెను. అటనుండి 1512-13 లలో నుద
యగిరిమీదకు నడిపి తిరిగిముట్టడించెను. రెండవదండయాత్రను
తూర్పుతీరమునకు బట్టించి యద్దంకి, వినుకొండ, బెల్లము
కొండ, నాగార్జునకోనమున్నగు బలిష్ఠప్రదేశములను 1514లో
వశపఱచుకొనెను. 1515 లో గొప్పకోటయగు కొండవీటిని

ముట్టడించెను. పెక్కుదినములవఱకు అది పట్టువడలేదు. తద్వారా రక్షకులగు కేశవవ్రతుని, ప్రతాపగజపతి కుమారుడగు యనరాజు వీరభద్రుని పట్టుకొని బంధితులుగా తీసికొనిపోయెను. 1516-17 లలో రాయలు మఱొక్కమారు ప్రాచ్యతీరమునకు దండువెడలెను. విజయవాడలో విడిసి కొండపల్లెను ముట్టడించి స్వాధీనముగావించుకొని యటనుండి ఒరిస్సా రాజ్యములోనకు వెళ్ళుటకు ఉద్యుక్తుడయ్యెను. మధ్యేమార్గమునకుతుబ్ సాహీ. రాజ్యమునుచొచ్చి ఇప్పటి రాయచూరు, నల్లగొండ, నరంగలు జిల్లాలను అనగా కనకగిరి, ఖమ్మమ్మెట్టు, నల్లగొండ, జగ్గిపల్లె మొదలగు అనేకదుర్గముల ముట్టడించి జయించెను. అచటనుండి గోదావరిని దాటినడచి విశాఖపట్టణపు జిల్లాలోని సింహాచలమును పోట్నూరును జయించెను. తత్ఫలకుడు ప్రతాపరుద్రుడు పాటిపోయెను. ఆపిమ్మట కటకముకూడ ధ్వంసముగావింపబడెను. గజపతిని జయించుటతో నాజైత్రయాత్ర పూర్తిగావింపబడినది. కృష్ణానది యుత్తరతీరము వఱకును తిరుగ గజపతి కొసంగబడినది. గజపతి తనతనయ జగన్మోహినిని రాయలకిచ్చి వివాహము కావించెను.

మూడు సంవత్సరముల శాంతియనంతరమున రాయలు బీజపూరుపైయుద్ధము ప్రకటించెను. అపారసేనావార సమేతుడై బయలువెడలి రాయచూరుముట్టడించి జయించి తీసికొనెను. పిదప కల్బర్గాపైకెత్తిపోయి ఘోరముగాపోరి యుభయ తరంగిణి మధ్యప్రదేశమగు రాయచూరు మండలమునంతను

1520 లో విజయనగర సామ్రాజ్యమున చేర్చిపేసెను. బహమనీసుల్తానును జయించి పదభ్రష్టునిగావించి కొన్నాళ్ళకాతనినే యథాస్థానమున నిల్పినట్లు శాసనములవలన తెలియుచున్నది. 1525 లో రాయచూరును తిరిగి స్వాధీనము చేసికొనుటకై ఆదిల్షా చేసినయత్నముభంగమొనర్చెను. బెల్గాము గెలుచుటకై పోర్చుగీసువారి సాయముతో డండయాత్రకు బయలుదేరబోవు సమయమున ఆకస్మికముగాకృష్ణదేవరాయలుస్వర్గస్థుడయ్యెను.

శ్రీకృష్ణదేవరాయలు యూసఫ్ ఆదిల్ ఖానుతోపోరాడి ఓడించెను. కొవిలకొండ దుర్గమితనికి వశమాయెను. రాయచూరుముట్టడి యనంతరము రాయలు గుల్బర్గాపై దాడివెడలి, రెండవమహమ్మదు మంత్రియగు అమీరుబరీదు నోడించెను. తరువాత బీదరుపై దండెత్తి, స్వాధీనముచేసికొనెను. అందువలన నితనికి యవనరాజ్యస్థాపకుడని బిరుదు కలిగినది. ఉమ్మత్తూరు సేనాధిపతియగు గంగరాయలు చేయు కుట్రలనణచి, ఆక్రొత్తరాష్ట్రమునకు సాళువగోవిందరాయలు మొదటి గవర్నగారు నియమించెను. దానికిశ్రీరంగపట్టణమురాజధానియయ్యెను. దానిస్థానిక పరిపాలకులలో కంపగౌడ సేనాధిపతి యొకడైయుండెను. ఓడ్రప్రభువుగావించు రాజ్యదురాక్రమణల నణచి నైచెను. 1513 లో ఉదయగిరికొటను జయించెను. పిదప కృష్ణదేవరాయలు తిరుమల, చిన్నాదేవేరులతోకలిసి తిరుపతి వెంకటేశ్వరులకు పూజలుగావించెను. అంతేగాక బాలకృష్ణ విగ్రహమును విజయనగర ములో పునఃప్రతిష్ఠ చేయించెను. అపుడుఆయుత్సవమునకు వ్యాసరాయముని గీతములురచించెను.

సాళువతిమ్మరుసు కొండవీటిపై ముట్టడిసాగించి జయించెను. చాలమంది ఓడ్రదేశపు రాజకీయోద్యోగులు, గజపతి ప్రభుని భార్యపుత్రులును బంధితులైరి. కొండవీటి విజయానంతరము దాని పాలనాధికారిగా సాళువతిమ్మరుసు నియమింపబడెను. అంత కృష్ణరాయలు భార్యసమేతముగా అమరావతికిపోయి, అమరేశ్వరుని సందర్శించి పూజలుసల్పెను. తరువాత శ్రీశైలముపోయి మల్లికార్జున దేవునకు అమూల్యములైన కానుకలను అర్పించెను. అహోబలమునందలి నరసింహదేవునకు మొక్కులిడుచు, అచటనుండి పటిష్ఠములగు కోటగోడలుగల కొండపల్లిచేరి ముట్టడించెను. ప్రతాపరుద్రుని సేనలను కృష్ణానదీతీరమున నెదిరించి జయించెను. తెలంగాణాలోని చాలాకోటలను, గజపతి ప్రభుత్వములోనున్న నల్లగొండ, వరంగలు జిల్లాప్రదేశములను స్వాధీనముచేసికొనెను.

తరువాత కృష్ణరాయల దృష్టి కళింగదేశముపై పడినది. ఇతని జైత్రయాత్ర పాట్నారు-సింహాద్రి వఱకు సాగినది 1516 లో నచట శ్రీకృష్ణదేవరాయలు విజయస్థలమును పాతించెను. కళింగరాజధానియగు కటకమునకు రాయలసేనలు విజృంభించినవి. అప్పుడు ప్రతాపరుద్రుడు గత్యంతరములేక సంధిబేరమునకు దిగెను. అతడు కృష్ణసార్వభౌమునకు తన కుమార్తెనిచ్చి వివాహము గావించెను. ఉదారుడైన కృష్ణరాయలు కృష్ణకుత్తరమునగల సరిహద్దువఱకు రాజ్యమును అతనికిచ్చివేసెను. 1520 లో ఇస్మాయిల్ ఆదిల్ ఖాను రాయ

చూరుమజల తిరుగుబాటు చేసెను. అప్పుడు శ్రీకృష్ణదేవరాయలు పదిలక్షల సైన్యముతో నాతనిని యుద్ధముననోడించెను. అందుతనకు సహాయపడిన పోర్చుగీసు సేనాధిపతిని మహానవమి వండుగనాడు చాలగౌరవించెను.

సాళువతిమ్మన కాండిన్యగోత్రోద్భవుడును, బ్రాహ్మణును. ఇతడు ప్రభానామాత్యుడగుటయే శ్రీకృష్ణదేవరాయలు అంతటి పేర్వడయుటకు ముఖ్యకారణము. ఇతడు సర్వమండల పరిపాలనావిధులను సుప్రసిద్ధ మేధావులును. వినయవిధేయతా ద్వారేషగుణభాసురులు తనమేనల్లురునగు నాదెడ్ల, అప్పయ, గోపయలపై విడిచిపెట్టెను. తనకుమారుడు తిమ్మన దండనాయకుని సోదరుడు గోవిందామాత్యునింగూడ ఉన్నతోద్యోగము లందే నియమించెను. ఈసాళువతిమ్మననే కృష్ణదేవరాయలు “అప్పజీ” అని పిలుచుచుండెడివాడు. ఈమహాప్రభాని మహా తంత్రనాయకుడని పొగడ్తకెక్కినను. రాయల ఆరేండ్ల కుమారుడగు తిరుమలయ్యదేవునకు విషప్రయోగము గావించిన కుట్రలో ఈతడుగూడ భాగస్వామిడను నపోహతో అంతటి అప్పజీని పదవీచ్యుతునిచేసి, బంధించి, తుదకురాయలు తిమ్మనసును సకుటుంబముగా గ్రుడ్లు పెరికించి కసితీర్చుకొనెనట. నిజమెరిగి పిమ్మటవశాత్తూపముకూడ పడెనట! పాపము!!

తరువాత ఆప్రభాన మంత్రితత్వమును ఉదయగిరి, కొండవీడు దుర్గములపాలించుచుండు అయ్యప్పరసునకు యిచ్చి వేసెను. సాళువదండనాయకుడు దక్షిణ తిరువాన్కూరులో

నున్న తిరువాదిరాజ్యమునకును, సింహళములోని రాజ్యభాగములకును పాలనాధికారిగనుండెను. తంజావూరినాయకులలో పూర్వుడగు శివప్పకూడ రాయల పెద్దయుద్యోగులలో నొకడుగనుండెను. ఉత్తరసింహళము జయింపబడి మధురమండలాధిపుని పాలనములోనికి చేర్చబడినది. దానినలన రాయలకు దక్షిణ సముద్రాధిపత్యముకూడ నున్నట్లు రూఢియగుచున్నది.

ప్రభుత్వముచేయు అపారామిత వ్యయములకు వలయు ధనము ప్రజలపై దుర్భరశుల్కవిధి విధానముల మూలమున గ్రహించుచుండిరి. పన్నుల చిక్కులలోబడి చెల్లింపనేరక ఉక్కిరిబిక్కిరియై కాలయాపనచేయువారికి అపరాధసుంకముల కూడ విధించుచుండిరి. చిన్నచిన్న వృత్తులమీదను వివాహాది శుభకార్యముల మీదనుకూడ ప్రభుత్వమునకు అప్పనములను చెల్లించుకొనవలసి యుండెడిది. వెనుక రాయచూరు యుద్ధములో రాయలుమెచ్చుకొనునట్లు అపారబల పరాక్రమ ప్రదర్శనగావించిన భట్టరు ఆపత్సహాయరనునాతడుతనకు విధింపబడ్డ సుంకములజెల్లింపజాలక నగదువాకిట వేచియుండి రాయలను దర్శించి ప్రార్థించి శుల్కక్షమాపణ బొందినట్లు ఒకశాసనము తెల్పుచున్నది.

తన పరిపాలనారంభకాలమున (శ్రీ)విరూపాక్ష దేవాలయముననొక నూతనగోపురమును నిర్మించెను. మఱియొకదానిని బాగుచేయించెను. 1513 లో తాను ఉదయగిరినుండి తీసికొని వచ్చిన శ్రీకృష్ణస్వామి విగ్రహమును తనభవనమున కెదుట

నున్న శ్రీబాలకృష్ణాలయములో దాని ప్రక్కనే ప్రతిష్ఠించెను. రాచనగరు చెంత హజారరామస్వామి కోవెలయును, దేదీప్యమానమై అతిశృంగారమై మితిమీరిన శిల్పకళావిలాసముతో వెలసియున్న శ్రీవిశ్వలస్వామి యాలయమును, ఒకేతాతితో చెక్కబడిన శ్రీలక్ష్మీనారసింహ విగ్రహమును, ఒరిస్సాను జయించి వచ్చినపిమ్మట ఆజయమునకుగురుగా “విజయభవన” మను నొకదివ్యభవనమును, అనేక సుందరదేవళములను నిర్మించి కృష్ణరాయలు విజయనగరమునకు అత్యంత నైభవము చేకూర్చెను. కాళహస్తి, తిరువణ్ణమలై, చిదంబరము, శ్రీశైలము, తిరుపతి మొదలగు దివ్యక్షేత్రముల యందెక్కువగా మంటపములను, ప్రాకారములను, గోపురములను కట్టించెను. అంతేగాక రాయలు తన విజయయాత్రలు పూరియైనపిమ్మట మహోత్సాహముతో తన సామ్రాజ్యమునకు దక్షిణ దిగ్గేశములన్నిటికిని తీర్థయాత్రకు వెడలి రావీళ్వరము వఱకునుగల సమస్తపుణ్యస్థలములను దర్శించి సేవించుకొనెను.

ఇట్లు చేయుచున్నను న్యవసాయాభివృద్ధి కరములగు నీటివనతులను కల్పించుటనుకూడ మగునలేదు. గోవాపాలనాధికారి సమ్మతినిపొంది అచటినుండి ఒకపోర్చుగీసు వాస్తుశాస్త్ర విజ్ఞానుని (Engineer) రప్పించి విజయనగరము చుట్టునున్న మొట్టభూములన్నింటికి నీటిసదుపాయములను చేకూర్చెను. రాజధానీనగరమును చేర్చి దక్షిణదిగ్భాగమున తనతల్లియగు నాగలాదేవిపేర తను స్వయముగా శంఖుస్థాపనచేసి కట్టించిన

నాగలాపురముచేత వ్యవసాయమున కనుకూలమగు నొక గొప్ప చెఱువును త్రవ్వించెను.

దక్షిణ హిందూదేశమంతయు కృష్ణదేవరాయని పాలనలో నుండెను. మఱియు బంకపురము, జరసాప్ప, కాలికట్టు, భట్కూలు మొదలగు దేశపురాజులీతనితో రాజకీయమైత్రితో మెలగువారుకూడ పెక్కునుండిరి. సామంతరాజులు కృష్ణరాయల చతురంగబలములను తమతమ శక్త్యానుసారముగా ఆత్మరక్షణార్థము తమస్వంత వేతనములతో పోషించుచు నుంచుకొనుచుండిరి. అంతియేగాక ఏటేటను చక్రవర్తికి కప్పములను చెల్లించుకొనుచుండిరి. ఆ కప్పములను సామంతులందఱును విజయదశమికి ముందుగా తమతమ రాజలాంఛనములతో విజయనగరమునకేగి వినయవిధేయతలతో అర్పించుకొనవలసియుండెను.

అట్లు చక్రవర్తి భండారమునకు చేరిన మొత్తములో సాబాలాయన గృహనిర్వాహణమునకును, సైన్యపోషణార్థమును వినియోగింపబడుచుండెడిది. ప్రథాని, కోశాద్యక్షుడు, భూమ్యధిపతి, నగరరక్షణాధికారి, అశ్వసర్వాధికారి, ఆభరణరక్షకుడు, దైనికకార్యకలాపలేఖాద్యక్షుడును రాయల ప్రభుత్వములో ముఖ్యోద్యోగులుగా నుండిరి. ప్రతీమండలాధిపుని యొద్దను రహస్యరాయబారులు నియమింపబడి ఎప్పటివారలనప్పడే చక్రవర్తికి చేరవేయుచుండిరి.

రాయలసేన విశేషము కాల్యలము మీదనే ఆధారపడియుండెను. ఆశ్విక సేనాభివృద్ధికై యాతడు నిత్యమును

పాటుపడుచుండెను. పోర్చుగీసువారినుండి ప్రశస్థమైన అరబ్బీ గుఱ్ఱములను, షారశీకగుఱ్ఱములను కొనుచుండువాడు. యుద్ధములందు గాయపడ్డ గుఱ్ఱములను చికిత్సచేయుటలో తాను స్వయముగా శ్రద్ధవహించు చుండువాడు. గజసైన్యమును మాత్రము పూర్వపువిధానముననే యుంచినట్లేసెను. పదాతిదళమునకు కత్తులతోడను, బల్లెములతోడను, ఈటెలతోడను, బాణములతోడనేకాక తుపాకులతోగూడ యుద్ధముచేయుట నేర్పబడుచుండెను. రాయచూరు, కొండవీడు ముట్టడులందు పెద్దపెద్ద పిఱంగులను, ముట్టడితుపాకులను ఉపయోగించుట తొత్తగా ప్రవేశపెట్టబడినది.

రాజులకు మృగయావిహారము చంద్రగుప్తమూర్ఖుని కాలమునాటి నలేనేయుండెను గాని సంస్కృతింప బడలేదు. సైనికుల సమరకౌశలము యుద్ధములందేకాక వారి కపరిషత్తులందు కూడ ప్రదర్శింపబడి బహుమతులొసగబడుచుండుట గొప్పగా విదేశీయులచే శ్లాఘింపబడినది. రాయలకు 35,000 మించిన కవచధారులగు ఆశ్విక యోధులుండిరి. ప్రతియేనుగుమీదను నలుగురేసి యోధులు తనుత్రాణులై విల్లంబులు, కత్తి, డాలు, యీటె మొదలగు ఆయుధములుధరించి అంబారీలలో నుండి యుద్ధముచేయు చుండెడివారు. ఏనుగుల దంతములకు రెండువైపులను పదునుగల కత్తుల నమర్చెడివారు.

స్వర్ణయుగము.

శ్రీకృష్ణదేవరాయలు రాజకంఠిరవుడేకాక తానుకూడ కవియై కవిపండితలోకము నాదరించెను. అష్టదిగ్గజములను పేరు

వడసిన అల్లసానిపెద్దనాదులీతని యాస్థానము నందేయుండిరి. కృష్ణరాయలు అల్లసానిపెద్దన్నను ఆంధ్రకవితా పితామహుడను బిరుదుతో సన్మానించి కవిగంభః పెండేరమును తొడిగెను. ఆనాటి పద్యరచనకు పెద్దనార్యుని మనుచరిత్రకావ్యము అత్యుత్తమమైనది. అతని హరికథాసారమును గ్రంథము సంపూర్ణముగా నిష్పాడు లభించుటలేదు. రాయలకు పెద్దనయెడ గాఢభక్తివిశ్వాసములుండి యుండెను. అందుచే ఆయనకు ఘనసన్మాములు కావించుటయేగాక కోకటగ్రామాద్యనేకాగ్రహారంబులడిగిన సీమలయందొసంగి గౌరవించెను.

ముక్కుతిమ్మనయను నామాంతరముగల నందితిమ్మనా మాత్యుడు శ్రీకృష్ణరాయల దేవేరియగు చిన్నమాంబాదేవి అరణ్యపుకవి. ఈయన కావ్యరచనా మార్దవము కడుంగడు ముద్దులుమూట గట్టినట్లుండును. కావుననే “ముక్కుతిమ్మనా ర్య ముద్దుపలుకు” అని తెనాలిరామకృష్ణ కవిచేతనే పొగడబడినాడు. ఈయన పారిజాతాపహరణమును ప్రబంధమును వ్రాసి రాయలకంకిత మిచ్చెను. దీనికొక ఐతిహ్యము కలదు. “ఒకనాటిరేయి కృష్ణరాయలు శయనించుటకై చిన్నాదేవియంతి పురికి కొంతయాలస్యముగా పోయెను. ఆమెయు వేచివేచి తలవైపుదిక్కున కాళ్ళిడుకొని నిద్రపడిపోయెను. ఆతలవైపుననే కృష్ణరాయల చిత్రపటముండెను. రాయలువచ్చి చూచి అమె తన చిత్రపటమువైపున పదములిడుకొని నిద్రించుచుండుటను తన్ను పాదములతో తాచుటగాభావించి కోపించి వెనుదిరిగి

పోయి కొంతకాలమామె మొగమును చూడకుండెను. ఆమె కొంతకాలమునకు తనయవరాధమును గ్రహించుకొని తిమ్మన గారికెఱిగింపగా ఆయన సత్యభామ కోర్కెపేరమున శ్రీకృష్ణ భగవానునితాచిన ఘట్టముగల పారిజాతాపహరణ పృబంధమును రచించి రాయలకు వినిపించి ఆయనకోపమునుడుపి యథారీతిని ప్రసరించునట్లు చేసెను. దీనినిపట్టియే తిమ్మనార్యు పృతిభావిశేషము తెల్లమగుచున్నది. ఇందీయన రాయల చరిత్రాంశములనుకూడ కొంతవఱకు వివరించి యున్నాడు. కాబట్టి ముక్కుతిమ్మనార్యు ముద్దుపలుకులు వీనులకు తేనెసోనలు.

రాయల ముఖ్యమంత్రియగు సాళువతిమ్మరును, అతని భాగినీయులు నాదిండ్ల, అప్పయ, గోపయామాత్యులుకూడ ఆంధ్రసారస్వతమున కొంతపేర్వడసిరి. ఆనాటి లొల్ల లక్ష్మీధరకవి సంస్థననీయుడే. అతడు ప్రతాపరుద్రగజపతి ఆస్థానకవియై యుండి రాజకీయశాసనములను కొన్నింటిరచించి ఘనసత్కారము లొందియుండెను. అతడు సరస్వతీవిలాస కావ్యమును రచించెను.

శ్రీకృష్ణదేవరాయలు పోషణములో వ్యాసరాయలను గొప్పదైవత పండితుడును తిమ్మనయను కన్నడకవియుకూడ నీతని ఆస్థానమునందే యుండిరి.

డిండిమ వంశజుడగు సభాపతియనువాడు ఆరణిచెంతనున్న ముల్లంధ్రపురనివాసి. ఈయన రాయల ఆస్థానమునందలి

సుప్రసిద్ధ సంస్కృతకవి. ఈ వంశములోనివాడేయగు రాజనాథ కవి సాళువాభ్యుదయమును అచ్యుతరాయాభ్యుదయము నను రెండు కావ్యముల రచించెను.

కృష్ణదేవరాయలు పైవిధముగ సంస్కృతాంధ్ర కన్న టక భాషలలో నున్న పెద్దపెద్దకవులను పోషించెను. తాను కూడ విష్ణుచిత్తీయమను నామాంతరముగల ఆముక్తమాల్యద యను ఆంధ్రప్రబంధమును రచించెను. అది తెనుగుపంచకావ్య ములలో నొకటిగ వాసికెక్కినది. అది ఆంధ్రవాఙ్మయములో నైషవమత సాంప్రదాయములకు రత్నఖనియై యొప్పెను. ఆకావ్యమునందలి శైలి కొంచెము క్లిష్టముగానున్నను అలంకారములు వర్ణనలు మానవమనస్తత్వములును కనులకు కట్టి నట్లతిస్వాభావికముగ వర్ణింపబడినవి. సహజసౌందర్య వర్ణనల కితనికిసాటి చేయి వేరొండులేదు. ఈ ప్రబంధమునందలి ఇతివృత్తము భగవానుడగు శ్రీరంగనాథునకు శ్రీవైష్ణవయోగియైన పెరియాళ్వారు స్వయముగ తనకుమార్తెయగు ఆనందల్ అమ్మాళ్ళును యిచ్చి వివాహము కావించినకథ. ఆకావ్య ములో నాలుగవ ఆశ్వాసమున రాజనీతివిషయములు పెక్కులు వినరింపబడినవి. వానినివట్టి రాయలకు పరిపాలనావిధులందును, యుద్ధరంగములందునుగల ఆత్మానుభవజ్ఞానము సంపూర్ణముగా వ్యక్తమగుచున్నది. రాజు శాస్త్రములందు చెప్పబడినట్లు న్యాయమార్గానువర్తింపకున్నచో తనజీవితాంతమున నరకబాధ తప్పదని ఉద్ఘాటించబడినది. కావున ప్రభువుతనతరణోపాయా ర్థము భగవంతునిపై ఆధాపరడి యుండవలెను.

మొత్తమున విజయనగరసామ్రాజ్యమీతని పాలనలో నత్యున్నతిని పొందెను. విజయనగరమేలిన చక్రవర్తులందు రాజ్యవిస్తీర్ణమునందుకాని రాజ్యపరిపాలనా సామర్థ్యమునందుగాని బలపరాక్రమములందుగాని సాహిత్యపోషణయందుకాని ఔదార్యమునందుగాని వ్యవసాయాభివృద్ధి, నగరాభివృద్ధిలయందుగాని సరస రసికతా విశేషమునగాని శ్రీకృష్ణదేవరాయలకు సాటి నభూతోనభవిష్యతి. ఆంధ్రుల ప్రతిభావిలాసముల కాతడే ధృవతార.

అచ్యుతదేవరాయలు.

శ్రీకృష్ణదేవరాయల క్షేష్ఠపుత్రుడు మరణించుట తోడనే రాయల సనతిసోదరుడగు అచ్యుతదేవరాయలు పట్టాభిషిక్తుడయ్యెను, ఇతడు కృష్ణరాయలు జీవించి యుండగనే కొంతకాలమునుండి సహపాలకుడుగ నుండుచుండుటచే నీయవకాశము లభించినది. అతడు రాజనాథుని అచ్యుతాభ్యుదయములో వివరించినట్లు తిరుపతిలో నొకమారును, కాళహస్తిలో నొకమారును, విజయనగరమందొకమారునుకూడ పట్టాభిషేకములు కావించుకొనెను. కాని ఇతనిసామ్రాజ్య పదవికిసలకము పెదతిరుమలరాయలును, చినతిరుమలరాయలునుకూడ వేర్వేర పోటీ చేసిరి. వారిరువురు బావమరుడులేయగుటచేత వారిరువురకును ముఖ్యమంత్రి పదవులొనగి గౌరవించుటతో ఈముమ్మూల తగవు తెగిపోయినది. శ్రీకృష్ణదేవరాయల అల్లుండగు అలియరామరాజును అతనిసోదరుడు తిరుమలరాజునుకూడ రాజ్యపా

లనయందు ఘనపదవులొసగి గౌరవించుటలతో శాంతియుత వాతావరణ సేర్పడినది.

కాని మొత్తముమీద అచ్యుతరాయల పరిపాలనా కాలమంతయును కోటలోపలను కోటవెలుపలను జరుగుచుండు తిరుగుబాటుల నణచుటలకే సరిపోయినది. ఇతని బావమరదులగు సకలముసోదరుల నిరంకుశ పరిపాలన కారణముగా ప్రజలయందును పాలకులయందునుకూడ అసంతృప్తి జనించినది. అందుచేతనే నన్నీజ్జగారు వీరిరువురుని “బలాత్కరించు యూదు”లని పేరుపెట్టి యున్నారు. ఈసకలముసోదరుల మంత్రాంగము మూలకముగా ముదుకలుకోట జారిపోయినది. దేశము నందెల్లెడల అసంతృప్తి బయలుదేరి పెక్కు అంతఃకలహములకు దారితీసినది. రెండనఫలితము చెల్లవ్వ వీరనరసింహనాయకుడు ఎదురుతిట్టి తిరువాది రాజ్యప్రభుడగు చేరరాజు నాశ్రయించెను. ఆపప్పుడు అచ్యుతరాయలు స్వయముగ శ్రీరంగముపై కెత్తిపోయెను. తనముఖ్యమంత్రి సకలముతిరుమలరాజు మధుర, తిరునల్వేలి రాజ్యములపై దండెత్తి తిరుగుబాటు కావించిన తిరువాది నాథుని, అతనిని శరణుజొచ్చిన వీరనరసింహనాయకునికూడ నడచి వేసెను. మధురాపురనాయక వంశమూలపురుషుడగు నాగమనాయకుని కుమారుడు విశ్వనాథనాయకుడు ఈయుద్ధములో ప్రముఖపాత్రవహించి పాండ్యదేశములో కాలూనగ్గెను. ఈయుద్ధములో నింకొకభాగస్థుడగు విఠ్ఠల దేవుడను మఱియొక సేనానాయకుడు సర్వసేనాధి పత్యము

నహించి తిరువాదినాయకునితో బోరి జయించెను. తరువాత పాలనలో తిరువాది రాష్ట్రము తిరిగి వారి కొనగబడెను.

కృష్ణదేవరాయలు మరణించిన ఉత్తర తుణమందే ఇస్మాయిల్ అదిల్ షా రాయచూరును ముదుకలుకొట్టనుముట్ట డించి మూడుమాసములకు దానిని స్వాధీన పరచుకొనెను. 1531 లో వ్రాయబడిన యొకశాసనమును బట్టి గజపతి రాజు కూడ అదేవిధముగా కృష్ణానదికి దక్షిణ ప్రాంతమునల్ల జయించినట్లు తెలియుచున్నది. కొండవల్లెను జయించిన గోల్కొండ నవాబగు కుతుబ్ షా ఈతనికి సాయపడెను. 1534 లో అచ్యుతరాయలు బెజవాడయందుండగా ఈ అలీ కుతుబ్ షా వెనుకకు తగ్గి ఒక క్రమమైన సుఫి నిర్ణయమునకు వచ్చెను. కొంత భాగము నాక్రమించిన అదిల్ షానుండి అచ్యుతరాయలు రాయచూరును మఱిల స్వాధీన పఱచు కొనెను. అప్పటినుండియు. అదిల్ షా ఎన్నియో మారులు విశ్వప్రయత్నములు చేసెను. కాని అవి యన్నియును విఫల మౌచునే వచ్చెను.

అచ్యుత దేవరాయలు గొప్పదాత. అతడు అసంఖ్యా కములగు దానముల గావించుటచే నాతనికి “నవకోటి నారాయణు” డను బిరుదు కలిగెను. ఆయన ఆస్థానకవియగు రాజ నాథడిండిముడు భాగవత చంపువును వ్రాసి కృతినొసంగెను. అచ్యుతదేవరాయల పరిపాలనారంభకాలమున తిరుమలాంబ యను నొక యువతి “వరదాంబాపరిణయ” మను నొక ప్రబం

ధమును రచించి అందు రాయలు నరదాంబికను నివాహమాడిన కథను వ్రాసి ఆయనకు కృతినొసంగెను; వ్యాసరాయ తీర్థులను మర్థ్యయోగి అచ్యుతరాయల ఆస్థానమునందుండెను. ఆస్థానమునందీతనికి గొప్ప పలుకుబడి యుండెను. కనుక ఈయన అచ్యుతరాయల ఆస్థానమునందు అతని కుమారుడగు వెంకటాద్రి యశావరాజ్య పట్టాభిషేకము జరుగువరకును కూడ నుండెను.

వెంకటాద్రి రాయలు

1541 లో అచ్యుతరాయలు మరణించెను. అనంతర మతని కుమారుడు వెంకటాద్రిరాయలు పట్టాభిషిక్తుడై సింహాసనమధిష్ఠించెను. ఈతడు యువకుడు. ధర్మమార్గానువర్తి, ఉదార స్వభావుడు. పాపమీ ధర్మమూర్తి ప్రజల దురదృష్టమున 1542 లో అచ్యుతరాయల మేనల్లుడు లేవదీసిన తిరుగుబాటులో హత్య కావించబడెను.

అచ్యుతరాయలు మరణించి అతని కుమారుడు వెంకటాద్రి సింహాసన మెక్కుటతోడనే మఱి అంతఃపుర కలహములు చెలరేగినవి. వెంకటాద్రి సింహాసనమధిష్ఠించుసరి కింకను యశావనారంభ దశలోనుండి రాజకీయ పరిజ్ఞానమునం దింకను నారితేరినవాడు కాకపోవుటచే అచ్యుతరాయల కాలమునుండి యును రాజ్యదురాక్రమణ సమయమునకే నిరీక్షించుచున్న కృష్ణరాయల అల్లుడు అళియరామరాజును, అచ్యుతరాయల బావమరుదులు సలకము సోదరులును ఈ యదను

కనిపెట్టి కుట్రలను లేనదీసిరి. అందు అళియ రామరాజును అతని సోదరులగు తిరుమలరాజు, వెంకటాద్రి రాజులును కలసి కర్నాటక రాజ ప్రతినిధులలో సాళువ నంశమునకు చెందిన జ్యేష్ఠ వారసుడును, చనిపోయిన అచ్యుతరాయల తమ్ముని కుమారుడును, తమకు మేనల్లుడునైన సదాశివరాయల పక్షము వహించిరి. రాణి యగు నరదాంబిక అభ్యర్థనపైనాపె సోదరులు సలకము పెదతిరుమలరాయడు చినతిరుమల నాయకుడును యాజమాన్యములు వహించి కక్షల నడుపుచుండిరి. రాజ్యమును తామహరించు దురుద్దేశముతో ప్రతి పక్షులగు అళియ రాజాదులపై నీ నిందపడిపోవునను యూహతోతమ్మా శ్రయించిన వెంకటాద్రిని రహస్యముగా సలకము సోదరులే హత్య గావించిరి. కంచెయే చేనుమేసిన గలదెదిక్కు! అన్నట్లయినది వెంకటాద్రి బ్రతుకు. ఎలుకపోయి పిల్లి నాశ్రయించినది పాపము! నరదాంబిక ఎంత అమాయకురాలో గదా! తుడకు సింహాసనములభించలేదు సరేకదా చినఱుకు సలకము పెదతిరుమలరాజుకూడ సంహరింపబడెను. 1542 లో సదాశివరాయలను సింహాసనమెక్కించి యాతని పేరున అళియ రామరాజు తానే రాజ్యపాలన గావించు చుండెను.

స దా శి వ రాయ లు.

ఇతడు సింహాసన మెక్కునరికి వదునారు నత్సరముల వాడు. అందుచే నాతని పేరున అళియరామరాజు పరిపాలన సాగించు చుండెను.

ఈ రామరాజు పాత్ర తెలుగుకావ్యమగు వసుచరిత్ర,

నరసభూపాలీయగ్రంథము లందును, వెంకయ్యకవి నరపతి విజయమునందును. రామామాత్యులవారిని స్వరమేళకళానిధి యందును, అనంతపురమున లభించిన మహారాజుల దైనికచర్య గ్రంథములందును చక్కగ నర్థింపబడియున్నది. సలకము సోదరు లిరువురిలో క్షేష్ఠుడగు తిమ్మరాజును సంహరించి రామరాయలు కర్నాటక రాజ్యమును నిల్పినట్లు శాసనముల నలన నిర్ధారణమగు చున్నది. వానిలో మహాకర్నాటక రాజ్యమును స్థాపించిన వాడనియు “ప్రాజ్యకర్నాటక రాజ్యస్థాపనా చార్య”యనియును బిరుదు లొసగబడియున్నవి.

అళియరామరాజు సాళువ నరసింహరాయల సైన్యాధి పతీయగు ఆర్వీటి బుక్కరాయల వంశస్థుడు. ఈతని తండ్రి శౌర్యధైర్య సాహసములుకలవాడును, సమరవిద్యాకుశలుడును, శ్రీకృష్ణదేవరాయల మండలాధిపులందరిలోను గొప్ప పేరు పొందినవాడును. అగుటచేత అతని కుమారుడగు రామరాజు నకు కృష్ణరాయలు తన కుమార్తెనిచ్చి వివాహముగావించెను. అప్పటినుండియు నీతడు అళియరామరాజుని వ్యవహరింప బడుచుండెను.

అళియరామరాజు సదాశివరాయలను సింహాసన మెక్కించి తానే రాజప్రతినిధిగను, రాజరక్షకుడుగను నుండెను. రాజ్యాంగ న్యవహారము లన్నియు గుత్తకు పుచ్చుకొన్న వాని నలె 1550 వఱకును రాజప్రతినిధిగానే ఉండెను. పిమ్మట రాజును చెజయందుంచెను. రాజ మర్యాదలను మాత్రము

సదాశివరాయలకు చక్కగ నడుపు చుండెను ఇట్లు కొంత కాలము నడచిన పిమ్మట రాయలతో సమానముగా అన్ని అధికారములును తనకుగూడ కలనని ప్రకటించెను అధికారపు టను తనకువల అన్నింటి యందును రాజుతో సమానముగా తానుగూడ చేవ్రాలు చేయుచుండెను. ఈ విధముగా 1563 నజుకును నడిపించెను. ప్రభువు నీ విధముగా మోసగించి రాజ్యము నపహరించుట రామరాజు సోదరులకు సమ్మతికాక పోవుటచే అన్నగారితో కొంతకాలము వరకును పోరాడిరి కాని లాభము లేకపోయెను. 1563 కు పిమ్మట నుండియు తానే చక్రవర్తినని బహిరంగముగ ప్రకటించెను. సార్వభౌముని బిరుదము లన్నియు తానే ధరించెను. అంతటనుండి ఇక సదాశివరాయల ప్రస క్తిని పూర్తిగా విడిచి పెట్టెను. కాని రామరాయలు పట్టాభిషేకోత్సవమును మాత్రము కావించు కొనలేదు. అట్లు చేసినచో ప్రజల తిరుగుబాటు బయలు దేరు నని జడిసియుండవచ్చును.

అ శి య రా మ రా జు

సదాశివరాయల పరిపాలనారంభ కాలమున అశియ రామరాజు ఉదయగిరి దుర్గాద్యక్షుడుగా నుండెడివాడు. ఇతడు తన జీవితకాలమున విశేషభాగమును యుద్ధములతోడనే గడపెను. తను రాజప్రతినిధి పదవి నహించి రాజ్యదురాక్రమణము కావించు సంవత్సరములందు ఇతడు చాలయుద్ధము లందు పోరాడెను. అందుమనము ముఖ్యముగా గుర్తునందుంచు

కొన దగినది తిరువాది రాజ్యముపై వెడలిన దండయాత్ర. మధుర నాయకుడగు విశ్వనాథ నాయకుడగు, అతని పెద్దకుమారుడు కృష్ణప్ప నాయకుడును సహాయులై యుండగా రామరాయలసోదరుని కుమారుడగు విఠల్ దేవమహారాజు ఆధిపత్యము నహించి యీ యుద్ధమును నడిపించెను. తిరువాన్కూరు ప్రభుడగు నున్ని కేరళవర్మ నాగరకోయిల్ చెంతనున్న కొట్టారువరకునుగలఆరనోయమోలి కనుచుగుండా నడచిరచ్చి విఠల్ దేవుని మీదకు దండెత్తివచ్చుచుండెను. కాని విఠల్ సమీపమునకువచ్చుసరికి తనముఖ్య స్నేహితుడగు సెంటుఫ్రాన్సిస్ కావియరు (St. Francis Xavier) యొక్క అద్భుతమైన మధ్యవర్తిత్వము మూలముగా ఆకస్మికముగా నా దండయాత్ర విరమింప బడినది. చిట్టచివటకు 1547 లో ఇరు కక్షల వారిచేతను శాంతి పత్రములపై సంతకములు కావించబడినవి. అందు విజయనగర రాజునకు తిరునల్ వేలి యొసగబడినది. పైగా తిరువాదీ ప్రభువు విజయనగరరాజునకు ఏటేట కప్పము చెల్లించుటకు సమ్మతించెను. సచ్చింద్ర దేవాలయమున విఠల్ మహారాజు జన్మదినోత్సవము జరిపించబడెను. దత్తభాగములకు విశ్వనాథ నాయకుడు అమరనాయకుడుగా నియమించబడెను. 1558లో విఠల్ రాయనిచే తిరువాది రాజ్యముపై మూడవ పర్యాయము దండెత్తబడెను. కాని ఈ తడవ గొప్ప రక్తపాతమైన గాని ముట్టడి నెట్టివేయబడలేదు.

దక్షిణ భారతములోని మహమ్మదీయ సుల్తానులలో

వికమత్సము కుదరినీయకుండుటకే రామరాజేల్లప్పడును పాటు పడుచుండెను. కొంతకాలము నజకును. ఈ కార్యము జయ ప్రదముగనే నడుపబడినది. కాని చిట్టచివట నజకును కృత కృత్యుడు కాలేకపోయెను. రామరాజు షోలాపురము కల్బర్గాలను తీసుకొనుటకును, నిజాముషా రాయచూరు ముదుకలు కోటలను పట్టుకొనుటకును వారిరువురును సంధికుదుర్చుకొనిరి. నాలుగు సంవత్సరములలో రామరాజుకు, ఇబ్రహీమ్ అదిల్షాలకు సఖ్యమేర్పడెను. 1555-57 లలో పెద్ద సైన్యముతో అహమదు నగర ప్రభువునుండి కల్బర్గాను రక్షించుటకు ఇబ్రహీము అదిల్షా సహాయపడెను. 1557 వ సం॥ లో యువకుడగు అదిల్షా తన రాజ్యాధికారము చేకొనుటకు రామరాజు సహాయము చేసెను. మరల 1558 లో కల్యాణ దుర్గమును స్వాధీన పరచుకొనుటకు అహమదునగరము, గోల్కొండల నవాబు లిరువురును కలసి వచ్చుచుండుటచే వారినెగుర్చుటకు అదిల్షా రామరాజు సహాయముకొడెను. రామరాజు తన సోదరుడగు వెంకటాద్రిని గోల్కొండరాజ్య దక్షిణ జిల్లాల నెదుర్చుటకై పంపెను. అతడు కొండపల్లెను, బంసరును ఇంకను ఇతరకోటలను తీసికొనెను.

అచ్యుతరాయల కాలమున కూడ పోర్చుగీసు వారి దృష్టిలో విజయనగర రాజ్యపరిపాలన శాంతముగనే నడచి పోయినట్లుండెను. 1544 వ. సం॥లో పోర్చుగీసువారు దక్షిణ హిందూదేవాలయములను దోచుకొనుటకు నల్లువెపులకు

పెద్ద పెద్ద సేనలను పంపిరి. కాని ఎటుబోయిన వారటనే పరాభవింపబడి నుగిడివచ్చిరి. దానితో వారి కా యాస అడియాన యైనది. 1546 - 47 లలో వారు రామరాజుతో సంధి నియమముల పూర్తిగావించుకొనిరి. ఆ సంధి నియమముల ప్రకారము విజయనగరాధీశులు గోవాలో దిగుమతి కావించబడిన అరబ్బీయచారణిక తురంగముల నన్నింటిని మొత్తముగా గొనునట్లును, హైందవ వర్తకవ్యాపారులు తమతమ సామగ్గులను హోనోనరు బార్సెలూను రేవుల నుండియే విదేశములకు పంపించుకొనుటకును, వాని నన్నింటిని పోర్చుగీసు దేశము నందలి వర్తకులు మాత్రమే కొనవలసినట్లును, ఇనుమును, సూరేకారమును బీజపూరు రాజ్యముకు పంపకూడదనియును హిందువులకు కానలసిన విదేశవస్త్రము లన్నింటిని హోనోనరు నందలి పోర్చుగీసు వర్తకుల యొద్దను మాత్రమే వెలయిచ్చి పుచ్చుకొనవలెననియును వానికై చెల్లించవలసిన మూల్యము నాణెముల రూపమునకాకుండగా, రాగి ప్రవాళములు, సిందూరము, ఇంగిళీకము, పాదరసము, చీనాపట్టు వస్త్రములు మొదలగు నస్తువుల రూపమున మాత్రమే చెల్లింపబడవలెననియును సీమము లేర్పరచుకొనిరి.

శత్రు సరిహద్దులలో ముఖ్యముగా అహమ్మదు నగరము, బీజపురములచేత రామరాజు సేనలు కావించిన మహమ్మదీయ మతవినాశక కృత్యముల ఫలితముగా తల్లికొటచెంత జరిగిన రామరాయల ఓటమియనంతరమున ముసల్మానులు

విజయనగర రాజ్యముపై తిరుగుదెబ్బతీయుటకు కారణమైనది. హిందువులు తమకు అత్యంతసైన్యము కలదని గర్వము పొందుచుండిరి. అదిలాకును అతని పినతండ్రి అబ్దుల్లాకును అహమ్మదు నగరమున వైరములు సంభవించినవి. అబ్దుల్లాపోయి పోర్చుగీసు వారిని శరణువేడెను. అదిలా రామరాజు నాశ్రయించెను. ఆయుధమునందు రామరాజు సేనలు అబ్దుల్లాను, పోర్చుగీసు వారిని చావగొట్టి అదిలాకు జయముచేకూర్చినవి. అంతియేగాక రామరాజు సైన్యములు రెండుమారులు సింహళము మీదకుకూడ దండయాత్రకుపోయి జయమంది వచ్చినవి. వీనిలో మొదటి దండయాత్రయందు కాండిప్రభువు పోర్చుగీసు వారి సహాయము కోరెను. దక్షిణ విజయనగరరాజ్య ప్రతినిధియగు విఠ్ఠలనాయకుని చేతను, మధురాధిపతియగు విశ్వనాథనాయకునిచేతను నడుపబడిన యీ మిశ్రమసైనికులకు కాండినరపతియు పోర్చుగీసు సేనలునుకూడ ఓడిపోయినవి. మఱుచటి దాడిలో విశ్వనాథనాయకుని కుమారుడగు కృష్ణప్పనాయకుని సేనలకు మరల కాండినేన లోడినవి.

ఈ విధముగా రామరాజు గొప్పయోధాగ్రేసరుడును, దక్షిణ భారత దేశము నందలి యావద్రాజశేఖరులలోను గొప్ప ప్రతాపశాలియగు పాలకుడుగాను నెంచబడుచుండెను. ఇతడు రాజ్యపరిపాలనా విధానములలో నేవిధమైన మాక్కులను చేసియుండలేదు. కాని లోపములను మాత్రము కావించెనని చెప్పక తప్పదు. విజయనగర రాజులు పూర్వము నుండి

యును మహమ్మదీయులనుకూడ తన సేనలలో చేర్చుకొను చుండువారు. వానివారిపై యా సభత్యమును మాత్రము హిందూనాయకులకే బసగుచుండెడివారు. ఇతడుట్లుగాక విశేషముగా మహమ్మదీయులను తన సేనలలో చేర్చుకొనుటయే గాక వారిపై పాలనాధికారములనుకూడ మహమ్మదీయులకే యిచ్చెను. వీని పూర్వులెవ్వరును రాజకీయాంతరంగిక వ్యవహారములను అతివిశ్వసనీయులగు హిందువులలోను తమ ఆప్తులకేగాని తెలియనిచ్చువారుకారు. వానియందు జోక్యముల నసలే ఎవ్వరికిని కలుగనిచ్చువారునుకారు. ఇతడు మహమ్మదీయులను విశ్వసించి మహమ్మదీయులుమాత్రము తన్నేమి చేయగలరని గర్వించి నమస్తరాజకీయ గుట్టుమట్టులను వారి కెఱిగించి వానిలో జోక్యములనుకూడ కలుగజేసెను.

ఈ విధముగా తన ఆధిక్యత పెరుగుటతో గర్వించి రాజకీయమైన అన్ని జాగ్రత్తలనుకూడ విస్మరించి గాలికి విడచి పెట్టెను. ఏదియెట్లున్నను పాపము తన కొటను బలపరచుకొనుటలో మాత్రము అశ్రద్ధ చేయలేదు. ఉత్తరపు సరిహద్దు పొడవునగుగల గుట్టలపై కొటలనిర్మించి మిగుల జాగ్రత్త వహించి యుండెను.

రాయల గొప్పతనమునకు దక్షిణదేశమునందలి సుల్తానులయందు అసూయాద్వేషములెక్కువై ఒక్కమారుగా మహమ్మదీయు లందఱును కూడబలుకుకొని పూర్వ వైరము లన్నిటిని విడిచిపెట్టి ఏకమై ఒక్కమారుగా విజయనగరము

మీనకు దాడిచేయుటకు తంత్రములు పన్ను చుండిరి. ఇందుకు రామరాజు వెనుక అహమ్మదు నగరముపై దాడిసల్పినపుడు తన దళము లచటగావించిన మత విద్వేషకమైన, అహంభావ పూరితమైన, దౌర్జన్యకృత్యములును, అమర్యాద నడనడులును తోడుపడినవి. అందులకై మహమ్మదీయు లందఱు నీతనిపై కక్షగట్టి వెనుకటి దారుణ చర్యలకు తిఱుగ పాఠముచెప్ప నిశ్చయించుకొనిరి.

ఒక్కప్పుడు తన చిన్న కుమారు డొక్క చనిపో యెను. అంతకుముందు కొలదికాలము క్రిందటనే సింహాసనము నకు వచ్చి పిన్నవయస్కుడైన బీజపురసుల్తాను ఆలీఅదిల్షా గడుసుతనముగా ఆలోచించి ఆ సమయమున విజయనగర మునకేగి మహారాజును మిక్కిలి వినయముతో పరామర్శించెను. పుత్రశోక సంతాపముతోనున్న యా దంప తులకు ఆతనిపై ఒక అనిర్వాచ్యప్రేమ కలిగినది. అప్పుడు మహారాజు “ఈ ఆలీఅదిల్షా నేటినుండి నా పెంపుడు కుమారుడ”ని అంతనుండి వారతనినమితానురాగముతో చూచుకొను చుండిరి, అంతటి అభిమాన పుత్రుడైన ఆలీఅదిల్షాకూడ ఈ మత విద్వేషకచర్యలందు పితృ సమానుడగు రామరాజునకు వ్యతిరేకముగా జరిగిన సంధి పత్రముపై తొలి సంతకముచేసి స్వజాతి కూటములో చేరిపోయెను. ఇతడే యీ కుట్రకును తిఱుగ బాటునకును ముఖ్యుడును ప్రథముడును కూడయని చెప్ప నొప్పును. దీనిని బట్టియే యపనుల మతపు పట్టుదలలెంత

గాఢములో నూహింపనగును. ఈ దండయాత్ర జయప్రదముగా కొనసాగగల్గుటకై వారిలోవారు పరస్పరవైరములను విడచిపెట్టి దృఢముగా పని చేయుటకుగాను వారు గాఢమగు వివాహబంధములనుకూడ ముడివెట్టుకొనిరి. నిజామ్‌షా తన కుమార్తె యగు చాంద్ బీబీని అదిలాకును, అదిలా సోదరిని హుస్సేను జ్యేష్ఠకుమారునకును ఇచ్చి వివాహములుకావించిరి. అదిల్‌షాకు వరకట్నముగా అతడు కోరుకొన్న షోలాపురదుర్గమును ఇచ్చుటకు సమ్మతించెను.

1550-91 వఱకును పాలించిన ఇబ్రహీము కుతుబ్ షాయును 1554-65 వరకును పాలించిన హుస్సేన్ నిజాముషాయును రామరాజునెడ తీవ్రమగు నసూయను కలిగియుండిరి. బీడారు సుల్తాను బరీద్‌షాకూడ ఈ కూటమిలో చేరెను కాని బీడారు సుల్తాను ఇమాద్‌షా మాత్రము ఇందులకు పూర్తిగా సమ్మతించలేదు.

ఈ కూటస్థులందఱు బీజపురమునందు సమావేశమై కూడబలుకుకొని 1564 వ సం॥ డిశంబరు చివరి దినములలో తమతమ సేనలతో బయలుదేరి 26-12-1564 వ తేదీని తల్లికోటయను చిన్న కోట చెంతకు చేరిరి. రామరాయులును ఈ సంగతిని తెలిసికొని 1564 వ సం॥ సెప్టెంబరు 15 వ తేదీ విజయదశమినాడు తన సామంతులందఱకును ఈ వార్తను ఎఱిగించి తమ తమ బలములతో సిద్ధపడి రావలసినదిగా ఆజ్ఞాపంపెను. డిభయ సేనలును తల్లికోటచెంతకే చేరినవి. ఇది కృష్ణానదికి

ఉత్తరముగా 20 మైళ్ల దూరమునందున్నది.

బీజపురసైన్యము కిష్కారుఖాను ఆధిపత్యమున నడుపబడుచుండెను. గోల్కొండ దళములు ముస్సాఫాఖాను యాజమాన్యమున నుండెను. నిజామ్షాహీ దళములు యినయతుల్లాఖాను ఆధీనముననుంచబడెను. మహమ్మదీయ యోధులందఱు కలసి మొత్తము 10,000 ఆశ్వీకులును, 3,000 పదాతులును మాత్రముండిరని తెలియుచున్నది. ప్రతిపక్షమున డెబ్బది వేల గుఱ్ఱపు దళమును, తొంబది వేల పదాతులు నుండిరట. అంతేగాక పెక్కండ్రు శిబిరనాయకులును, కందారాయుళ్ళును, నిరర్థకులగు సోమరిపోతురాజులును అసంఖ్యాకులుగా వచ్చిరి. రాయల సోదరులగు వెంకటాద్రిరాయలును తిరుమలరాజును కృష్ణానదికి దక్షిణ తీరమువఱకును ముందుకుపోయి సేనావాసములు జేసికొనుటకై మట్టి చిబ్బలపై ఫిఱంగులను తుపాకులను అమర్చుకొని శత్రుసేనలు నదికడముగా వచ్చు మార్గమున సరిగా గుఱివెట్టి కాల్పుటకు అనువుగా చేసుకొనుచుండిరి. ఒక చక్కని కుయ్యకీపన్ని మహమ్మదీయులు హిందూసైన్యములను కొన్నిమైళ్ళు ఒడ్డువెంబడినే దిగువకులాగి అకస్మాత్తుగ వెనుకకు మరలి నదివంకర తిఱిగినచోట యథాతీరమున తమ్మెదిరించుటకు ఎవ్వరునులేని ఇంగాలీజ్ వద్ద ఇద్దరికి వచ్చిపడిరి. సీవెల్ దొరగారు ఈ సమరతలము “బయాపురమను కుగ్రామము చెంత జరిగియున్నది. కాని కన్నడ మహారాష్ట్రచరిత్రలనువట్టి చూడగా యుద్ధరంగముస్పష్టముగా రక్షజీటాంగ్ డి (Raksha-

si-Tangdi) గ్రామములమధ్య జరిగెనని తెలుపుచున్నవి.”
 కృష్ణానదీ తటమునకు పదిమైళ్ళ దూరమునగల మైదానములో
 యుద్ధము జరుగుట మాత్రము యధార్థము. యుద్ధారంభ సమ
 యమున తన ఆస్త్రబంధుల హేతోపదేశములను స్పష్టముగా
 అర్థము చేసికొనక, సరిగా విశ్వసించక, పర్యవసానములను దైవ
 మునకే విడచిపెట్టెను. సమరతలమునకు వామపార్శ్వమును
 తిరుమలరాయునకును, దక్షిణపార్శ్వమును వెంకటాద్రికిని
 బప్పగించి తాను సేనాముఖమున మధ్యమరంగమును నడుపు
 చుండెను.

శత్రురంగమునకు ఎదుటిభాగమున వరుసగాగొలుసుల
 తోడను, పగ్గములతోడను పిఱంగులు చక్కగ కట్టబడి సురక్షి
 తము కావింపబడెను. వానివెనుక దగ్గరవరుసలలో మత్తేభ
 ములు నిలుపబడియున్నవి. వాని దంతములకు వాడియగు
 ఈటెలమర్పబడియున్నవి. తుపాకులను ప్రేల్చుటకును ఫిఱంగు
 లను కాల్చుటకును గొప్ప అనుభవజ్ఞుడగు చలాబీరుమీఖా
 నను తురుష్కుని అధికారిగా నీ మించిరి.

రామారాజీ వ్యూహమునుచూచి సుఖపుగా యుద్ధము
 నందు జయమును నిశ్చయముగా పొందగలనను కమ్మిక గలిగి
 యుండెను. కుడివైపును నడుపుచున్న తిరుమలరాజు గోల్కొండ
 సేనను వెనుకకు నెట్టివేసెను. కాని ఆ పని జరుగుసరి కతని
 కొకకన్ను గాయపడినది. పాపమాతని కుమారుడు కూడ అదే
 సమయమునకు వీరస్వర్గమలంకరించెను. దీనితో రామరాజు

నకు క్రోధావేశము లొక్కమారుగా ముప్పిరి
గొనెను. అందుచే నాతనికి మతి భ్రమణము కల్గెను. ఒక్క
మ్మడి నాతడు మధ్యమ రంగమున దూకి అహమ్మదు నగర
సైన్యముల వెనుకకు కొట్టివేసెను. వెంకటాద్రిచే వెనుకకు
క్రోలివేయబడిన ఆలీఅదిల్‌షా తిరిగి మధ్యమ రంగమున రామ
రాజు పురోగమనము నరికట్టుటకై వచ్చెను. రుమీఖాను
ఫిరంగులనుండి అగ్ని గోళములను గొప్ప యెత్తున విరజిమ్ము
చుండెను. అయినను శాత్రవ సైన్యములు రెండునైపులను
వెనుకకు కొట్టివేయబడి యుండుటచే హిందువులుతెప్పకుండగ
జయ మొందగలమను ధైర్యముతో విజృంభించు చుండిరి. శత
ఘ్నకాదళము భీకరముగ నిప్పుల గుప్పించుచుండెను. మధ్యమ
రంగమును మాత్రము విడువకుండ నిజాముషా గట్టిగ పట్టు
కొనియుండెను.

ఇంతలో రామరాజు పక్షమున పోరుచుండు మహమ్మ
దీయ సేనాధిపతులు ఆకస్మికముగా శాత్రవసైన్యము లోనికి
చొచ్చిపోయిరి. అది కాంచిన రామరాజుకు విస్మయ క్రోధ
ములు ఆవేశించెను. వారంతటి స్వామిద్రోహులని యూహింప
లేక రామరాజు వారిని నమ్మి వారికి సైన్యాధిపత్యములొసగి
అత్యాదరముతో పోషించుచుండు వాడు. అందొకనిని మిక్కిలి
ఆత్మీయునిగా భావించి ఎప్పుడును “సారా” అని ముద్దుగా
పిల్చుచుండువాడు. అతని పేరు ఎయినల్‌ముల్కు. వారిరువు
రును ఆత్మపక్షియలేకదా యని హైందవయోధులు వారి నడ్డ

గింపలేదు. మహమ్మదీయులతో ముందుగనే రహస్యముగా ఆలోచించుకొని యుండిరి. కావుననే వారు వీరికి తోడనే త్రోవనిచ్చిరి. మతాభిమానము వల్ల తురుష్కులకు ఏయితర ధర్మములును అడ్డుపడవు. ఈ సంగతిని పాపము రామరాయలు గుర్రెఱుగ డయ్యెను.

ఈ పరిస్థితులలో రామరాజుకు ఒడలు తిటిగి పోయి కండ్లు చీకట్లుక్రమ్యెను. ప్రోధ వీరావేశములతో ఒడలెఱుంగక పోరుచుండెనేగాని తానేమి చేయుచున్నదియును గుర్రెఱుగడు. నిజముగా ఆతనికప్పుడు స్మారకమేలేదు. అట్టి పరిస్థితిలో నతడు గాయపడెను. శత్రువులాతనిని పట్టుకొనిరి. అదే తడవుగా అహమ్మదు నగరసుల్తాను అతని శిరము ఖండించివేసి “ఇప్పటికి నా కసి తీరినది. భగవంతుడిక నన్నేమి చేసిననుసరే!” అనిబిగ్గఱగ నఱచెను. ఆదిల్షా తక్షణమే అచ్చోట వ్రాలి తన జనక సమానుని ప్రాణములను రక్షించుడని ప్రార్థించుటకై త్వరపడుచుండెను. కాని కించత్వార్వక్షణమందే కార్యము మించి పోయెను.

రాయలు శత్రువులచే ఖండింపబడెనను వార్త హైందవ సైన్యపరాజయ చిహ్నమై విజయనగర దళాతిరోగమనమునకు అంకురార్పణమైనది. ఫెరిష్టా లెక్కలను పట్టిచూడగా యుద్ధ రంగమునుండి తిరోగమించు సమయమున నిహతులైన హైందవ యోధులసంఖ్య సుమారుక నూరువే లుండెను.

వెంకటాద్రికాని తిరుమలరాయలు కాని సేనలను పురి
గొల్పలేదు, సరేకదా! సమీపించుచున్న మహమ్మదీయుల
నుండి నగరమును పరిరక్షించు కొనుటకై నను ప్రయత్నము
చేయలేదు. వెంకటాద్రి దవ్వలనున్న ఏ చంద్రగిరికో తిరుపతి
కోటకో పలాయనుడయ్యెను. కొంతకాలమెచ్చు పెచ్చటనో
అజాతవాసము చేసెను.

జయాధిపులగు సుల్తానులు రాజధానికే వెనుదిరిగి పోవు
చున్న హైందవయోధులను ఎంతయోదవ్వు వెన్నంటి తఱుమ
లేదు. యవన సేనాధిపులు హైందవ సేనా వాసములకు జిత్తిగి
నబ్బి తమ భటులకు వారియిష్టానుసారముగా దోచుకొను
టకు ఆజ్ఞలిచ్చిరి. అదిడుపైవారు విజృంభించి స్వేచ్ఛగా ట్రాగా
రము, గుడారములు, ఆయుధములు, గుఱ్ఱములు మున్నగు
శానిని ఎవరికి దొరికినవి వారు అంగీచుకొనిపోయి భాగ్య
వంతులైరి. అప్పుడు హైందవ సేనాధిపులు మరల ప్రవేశించుటకు ఊహించిరి. వెంకటాద్రి చంద్రగిరికిని
తిరుపతికిని త్వరపడిపోయెను. తిరుమలరాయలు నామమాత్ర
శక్రవర్తిగానున్న సదాశివరాయలతోడను, రాజాంతఃపుర
జనముతోడను అపార ధనకనకవస్తుపాహనాధికములతోడను

సాళువ నరసింహరాయల కాలమునుండియు రాజుల మాన ధనప్రాణ రక్షణార్థముల కుపయోగించుకొనుచున్న తిరుపతి కొండలలోని రహస్య గృహనిలయములకు పయనమయ్యెను. అప్పుడు వారు తమతో తీసికొనిపోయిన ధన రాసుల విలువ అప్పటి స్వచ్ఛమైన ఇంగ్లీషు నాణెములతో సరిచూడగా నూరు మిలియనులకు మించి యున్నట్లు లెక్కించబడెను.

తిరుమలరాయలును అంతఃపుర కాంతలును పరివార జనమును రాజధానిని విడచిపోయిన తోడనే విజయనగరమున పురరక్షకు లెవ్వరును లేకపోయిరి. ఈ సంగతి గ్రహించి తురు ఘ్నులు మరల పురమున ప్రవేశించి నగరమున భవనములను, వర్తకశాలలను, బీరారు నందలి ఆటవికజనమును గుంపులు గుంపులుగా తీసికొనివచ్చి నగరవాసులను స్త్రీ బాల వృద్ధ పురుష భేదము లేకుండ హింసించి దోపించుకొని పోయిరి. కొన్నాళ్ళకు జయము పొందిన సుల్తాను జయోత్సాహముతో మఱల నగరు బ్రవేశించి వరుసగా దేవాలయము లన్నింటిని దోచుకొని ధ్వంసము గావించెను. విగ్రహముల నన్నింటిని పగుల గొట్టించెను. పురమెల్ల తగుల బెట్టించెను. రామరాజు వెనుక తమకు కావించిన మతవిధ్వంసక చర్యలన్నిటి యందును ఒక్కటికూడ విడువకుండ ప్రతిక్రియ కావించి విడచిపెట్టెను.

సుల్తానులు విజయ నగరమున కొంతకాలమున్న పిదప రామరాజుచే జయింపబడ సుల్తానుల సరిహద్దులన్నియు మఱల

వారి కొనగునట్లును. విజయనగర రాజ్యమును యథేచ్ఛగా హైందవులు పాలించుకొనుటకు వెంకటాద్రి వారితో సంధి గావించుకొనెను. తోడనే వెంకటాద్రి సోదరులు రాయచూరు నకువచ్చి ప్రజాపాలన మారంభించిరి. 1565వ సం॥ జూలై ఆగష్టు మాసములలో తిరుమలరాజు విజయనగరమునకుతిటిగి వచ్చి నగర పునరుద్ధరణ చేయు ప్రారంభించెను. పోర్చుగీసు వారితో గుఱ్ఱముల వ్యాపారమును తిటిగి ప్రారంభించుటకు మొదలు పెట్టెను. అంతియేగాక ముసల్మాను రాజుల రాజ కీయములందుకూడ జోక్యము కలుగజేసుకొన నారంభించెను. అట్లు రెండు సంవత్సరములు నడచు సరికి ఇక దానెంత మాత్రమును ఇంక విజయనగరమునందుండి కాలక్షేపము చేయజాలనని, తోచి 1567వ సం॥ జూలై మాసమునందు తన రాజధానిని శాశ్వతముగా పెనుగొండకు మార్చెను. ఈ పర్యాయము తుదిసారిగా విజయనగరము పాడువెట్టబడెను. 1568 వ సం॥ ము నాటి శాసనములలో నగరము పూర్తిగా ధ్వంసము కావింపబడినదని స్పష్టముగా చెప్పబడియున్నది. పెనుగొండను గుఱించి తొలుతవ్రాసిన వారి వ్రాతలలో 1489వ శాలివానశకమునకు సరియైన క్రీ॥శ॥ 1567-68 లలో సదాశివరాయలు చక్రవర్తిగా నుండెనని తెలియుచున్నది. మఱియు సీజరు ఫెడరిక్ గారి వ్రాతనుబట్టి “విజయనగరము, అప్పటికున్న విధానము” అను శీర్షికలో “విజయనగరము పూర్తిగానాశనము కావింపబడలేదు. కొన్ని

యిందొకను నిల్చియున్నది. కాని శూన్యగృహములు. వాని యందు పెద్దపులులును, ఇతర వన్యమృగములును తిప్ప జను లెవ్వరు నందు నివసించుట లేదు” అని వాసియున్నారు.

“The citie of Begenger is not altogether destr-
oyed, yet the houses stand still, but emptie,
there is dwelling in them nothing; and as is
reported, but tygres and other wild beasts.”

(Cesare Fedrici)

అందుల మహాసామ్రాజ్య విభవమును విజయనగరము ఈ విధముగ అంతమొందినది. కాని ఆమహా శిథిలములు నిల్చి యున్నంతే కాలమును దాని పూర్వ వైభవమును కూర్చియు, దాని మహా పురుషులను కూర్చియు ఇతిహాసముల గురించి యును మాత్రము మనము ప్రేమతో సంస్కరించుకొనుచుండ వలెను. ముందు యుగములకు అందింపకుండవలెను. అది ఘన కీర్తవ్యము.

రామరాజు తన పాలనమున స్వార్థపరుడై అన్యాయకాంక్షలు గావించి ప్రజాధరణ పోగొట్టుకొన్నవాడుగా గాజి కర్కశహృదయుడుగా గాని ఉండలేడు. శ్రీకృష్ణ దేవరాయల పాలనా చిహ్నములగు సమరవైపుణ్యములను, విజ్ఞానవిశ్వాసములను ఇంతవఱకు తీసుకొని వచ్చినవాడు మాత్రమే అయ్యెను. రామరాజభూషణుడని పేరొందిన భట్టమూర్తి యను తెలుగు కవియేగాక అతని యాస్థానమున సుప్రసిద్ధ


క్రింద రచించిన పురందరదాసుకూడ ఈతని యాస్థానమున
 పోషింపబడుచుండెను. ఉడిపి యందు శ్రీకృష్ణదేవాలయ
 నిర్మాణమున పురందరదాసువలెనే సహాయము గావించినట్టి
 యు, వ్యాసరాయయోగి శిష్యుడును, అగు వదిరాజతీర్థులు
 కూడ ఈతని యాస్థానముననేయుండి సంస్కృతమునను, కన్న
 డమునను కూడ పెక్కు గ్రంథముల రచించెను. అప్పయ్య
 దీక్షితకృత మర్ధ్వవేదాంతగ్రంథ గుణదోషశాదీయగు విజ
 యేంద్రతీర్థుడును, వీరశైవాధ్యాపకుడగు యెమ్మె బసవేంద్రు
 డును రాయలచే పోషింపబడుచుండిరి. శ్రీ వైష్ణవపండితుడు
 తాతాచార్యులు ఆర్యటివంశధానవత్రముల పెక్కిటియధిదు
 చెప్పబడియున్నాడు. 1586-1614 వఱకును పాలించిన మొదటి
 వైంకటరాయలకు ఆతాతాచార్యుని కుమారుడును, తండ్రిని
 మించిన పండితుడును అగు లక్ష్మీకుమారతాతాచార్యులు
 గురువుగ నుండెను. అప్పయ్యదీక్షితని “అద్వైతసిద్ధి”కి, “చం
 డామారుత”మును ఖండనమును వ్రాసిన చోళ సింహపురవా
 నుడు దొడ్డయాచార్యుడు కూడ అందే వర్ధిల్లెను. తెనుగు
 దేశమునందలి నాయకులలో రామానుజమతము సర్వసమ్మ
 తము కావింపబడి 16 వ శతాబ్దాంతములో హిందూసామ్రా
 జ్యమునందంతటను ప్రబల విశ్వాసవంతమై ప్రబలసాగెను.

తు ఘ వ వ ం శ ము

ఈశ్వరనాయకుడు

నరసనాయకుడు

(1491-1503)



ఆ ర వీ డు వం శ ము

సదాశివ రాయలు క్రీ॥ శ॥ 1570 లో తన మరణాంతము వఱకును నామమాత్రపు చక్రవర్తిగా శీఘ్రగణింప బడుచుండెను. యధార్థముగా అతడు జీవితాంతమును తిరుమల రాయని సంరక్షణలోనే యుండెను. 1567 వ సం॥ము నందలి కృష్ణాపురము శాసనములందాతడు తన దక్షిణ దేశపు పాలెగాండ్రచే అధికముగ గౌరవింపబడు చున్నట్లు తెలియుచున్నది. ఆతడెట్లు అంతరించెనో నిజముగ ఎవ్వరికిని తెలియరాదు, కాని పెక్కు కారణములబట్టి ఆలోచించగా ఆతడు తిరుమలరాయని పుత్రునిచే హత్య గావింపబడినట్లు మాత్రము ఊహించ వలసియున్నది, సదాశివరాయని మరణముతో తుళువాన్వయమంతరించి నాలుగవదైన ఆరవీటివంశము ప్రారంభించినది. ఆరవీటి వంశమునకు ఈ తిరుమలరాయలే మూల పురుషుడు.

తిరుమలరాయలు.

1570 లో తిరుమలరాయలు సింహాసన మెక్కుటకు కొన్ని అవాంతరము లుండియున్నను ప్రజాభీష్టము ప్రకారము తనంతటతానే కిరీటమును మాత్రము ధరించి పరిపాలింపసాగెను.

బీజపూరు సుల్తాను ధార్వారు బంకపురముల దురాక్రమణ గావించి కావించిన ఒత్తిడి సంతయు ఇతడు అంతకుముందే చక్కగ తట్టుకొని నెట్టివేసెను. బీజపుర ప్రతినిధియగు ముస్తాఫా ఇప్పుడు తిన్నగ పెనుగొండ మీదకే చొచ్చుకొని వచ్చెను. అదేసమయమున అదిల్ షా ఆదోనిని ముట్టడించెను.

విజయనగరమునుకూడ చుట్టుముట్టెను. తీరుమల నాయకుని నాయకులలో సవరము చెన్నప్పయను నతడు మిథుల సమర విద్యాచతురుడును, శౌర్యపరాక్రమములు కలవాడును. అగ్గుటచే అతడు తన నేర్పుచేత విజయనగరమును విడిపించి పెనుగొండనుండి మహమ్మదీయులను పాఱద్రోలెను. ఈతని పరాక్రమముచే పెనుగొండకు పెనుగండము తప్పినదికాని ఆద్రోని మాత్రము అద్దిలావళమైనది.

రాయల కుమారులందఱును యథాప్రకారము పెద్ద పరిపాలనాధికారులుగా నీమింపబడిరి. పెదకుమారుడగు శ్రీరంగరాయలు పెనుగొండ రాజధానిగాగల అంధ్రప్రదేశమున కంతకును అధిపతిని కావించెను. రెండవ కుమారుడగు రామరాజును శ్రీరంగవల్లభము రాజధానిగాగల సమస్త కర్ణాటమండలములకును అధిపతినిచేసెను. మూడవ కుమారుడగు వెంకటపతిని చంద్రగిరిరాజధానిగా అఖిల తమిళ దేశములకును పాలనాధికారిగా నియమించెను. తిరుమలరాయలు “కర్ణాటక రాజ్యపునరుద్ధరకుడు” అను బిరుదు వహించెను. శ్రీరంగరాయలు అనతి కాలముననే యావరాజ్య పట్టాభిషిక్తుడయ్యెను. ఈ రాజప్రతినిధులకు తోడుగా ఆయా మండలముల ముఖ్య వారసులగు సేనానాయకులు, తంజావూరు, జింజి, వెల్లూరు నాయకులును, మేనూరు మండల ఒడయూరులును, కొలాడి పాలకులునుకూడ రాజ్యపాలనమునందెక్కుడుగా పీరికి తోడ్పడుచుండిరి.

తిరుమల రాయలు 1570 — 71 అంతమువఱకును మాత్రమే పాలించినట్లు తెలియుచున్నది. పెనుగొండ రాజధానీ నగరము కావింపబడినది. చంద్రగిరి ఉపరాజధాని కావింపబడినది. రాయలు భట్టుమూర్తిని ఆస్థానకవిగా చేసెను. అతని వాఙ్మయపోషణనుబట్టి పండిత భోజుడనికూడ పేర్వడ సెను. తానుకూడ జయదేవుని గీతగోవిందమునకు స్వయముగ వ్యాఖ్యానము వ్రాసెను. దానితో గ్రంథకర్తగాకూడ ఖ్యాతి పొందెను. చాకచక్యముతోకూడిన ధరణీవరాహుడని బిరుదు వహించెను. అనగా శత్రువులను మహాసముద్రమునుండి భూమిని ఉద్ధరించినవాడని యర్థము. ఈయన 'నాణెములకు నూతనరూపమును ఏర్పరచెను, అందొకప్రక్కను త్రిమూర్తి గోపురములను, రెండవప్రక్కను త్రిమూర్తుల రూపములను ముద్రింపించెను,

(శ్రీ) రంగరాయలు.

(శ్రీ)రంగరాయలు 1572 లో రాజ్యమునకు వచ్చి 1585 వఱకును పాలించెను. 1571 వఱకును యువరాజుగనే ఉండెను. ఆ వత్సరమునుండి 1586 వఱకును రాజ్యపాలన గావించెను. ఇతడు పట్టదలకల వైషవ మంత్రావలంబి. 'సెక్కు దేవాలయములను పునరుద్ధరించెను. పెక్కుమంది పండితుల నాదరించెను. ఈతనిచే తిటిగి బాగుచేయించబడిన దేవాలయములలో దక్షిణార్కాడు జిల్లాలోని (శ్రీ)ముషనమును, 'మైసూరునందలి మేలుకోటయును, అహోబలమునందలి నరసింహస్వామివారి యాలయమును పేరుపొందినవి. ఈ యహోబలనరసింహస్వామి

వారియాలయము శ్రీశ్రీ॥1579 వ సంవత్సరములో గోలకొండ నవాబుయొక్క నాయకులలో నొకడును, మహారాష్ట్రాగ్రాహ్మణుడు నగు మురహారిరావుచే దోపిడి కావించబడినది. శ్రీరంగరాయలకు చెన్నప్ప ముఖ్యసేనాధిపతిగా నుండెను. ఇతడు మిగుల సమర్థుడును, పరాక్రమశాలియునై యుండెను. ఇతడు అహోబలమునుండి ఇబ్రహీము కుతుబ్షా సైన్యములను, అతని సహాయుడగు మహాకప్పగాయని సైన్యములనుకూడ తఱిమి వేసెను. ఈ శ్రీరంగరాయల కాలమునందే వైష్ణవమత ప్రవక్తయగు రామానుజాచార్యులు కీర్తిశేషుడయ్యెను. ఆ కాలమున శ్రీ రామానుజాచార్యులవారిని శ్రీవిష్ణువుయొక్క అపరావతారమని జనులు భావించెడివారు. చెంగల్పట్టణములోని శ్రీ పెరుంబూదూరునందలి అమహాయోగి దివ్యసమాధి ఈ శ్రీరంగరాయలవారిచే ఎక్కువ వైశాల్యమైనదిగను, గొప్ప వైభవముగలదిగను చేయబడినది.

1580 లో ఇబ్రహీము కుతుబ్షా మరణించుటతో ముసల్మానుల దాడులతీవ్రత తగ్గినది. అహోబలముచుట్టునున్న ప్రదేశములను మాత్రము హిందువులు తిరిగి స్వాధీనము కావించుకొన గలిగిరి. ముసల్మానులచే రెండుమాడు పర్యాయములు పెనుగొండ కుత్తరప్రదేశము ఎదిటించబడినది. అది బీజపుర సుల్తానగు అలీఅదిల్షాచే దృఢముగ పట్టుకొనబడినది. సరిగా ఆ సమయముననే ఉడయగిరి రాజ్యమునందలి విశేష భాగము గోల్కొండ నవాబగు ఇబ్రహీముకుతుబ్షాచే

స్వాధీనపఱచుకొన బడెను. అనంతపురమునందలి దేశచరిత్రలో రంగరాయలు బందీగా కొనిపోబడినట్లుకూడ చెప్పబడుచున్నది. కాని మహమ్మదీయుల చరిత్రమాత్రము దానినిద్ఘనపఱచుట లేదు. వెంకటయల కునియారు దాన శాసనములో రాయల రాజనీతి, స్వభావము, గొప్పగా పొగడబడియున్నవి. ఆతడష్ట దిగ్దేశములందును కీర్తి రాజించినట్లును, మిగుల సరళహృదయుని గను వర్ణింపబడి యున్నది. ఈయన ఆస్థానకవియగు రాయ సము వెంకటపతి తన లక్ష్మీవిలాస కావ్యమునందు యీతని యుద్ధప్రియత్వమును, వీరలక్షణములను మిగుల చక్కగా వర్ణించి యున్నాడు. శ్రీరంగరాయలకు సంతానముండెనో లేదో సంధిగ్రముగ నున్నది. ఈతని తరువాత నీతని కనిష్ఠ సోదరుడు మొదటి వెంకటరావు సింహాసనమునకు వచ్చెను.

మొదటి వెంకటరాయలు.

ఇతడు క్రీ॥ శ॥ 1586 మొదలు 1614 వఱకును పాలించెను. ఆర్యవంశ ప్రభువులయందెల్ల నీతడే మిగుల నుత్తముడును, అసమాన పరాక్రమశాలియునై యుండెనని నిర్ణయింపబడెను. వెంకటరాయల రాజ్యము కృష్ణానదికి దక్షిణమున నున్న దక్షిణ హిందూదేశమునందలి విశేషభాగమునాక్రమించెను. హోనోవరు మొదలగు మలబారు తీరమునందలి పడమటి రాజ్యమును, ఉత్తరమున భట్కాలు వఱకును, తూర్పు తీరమున కన్యాకుమారి అగ్రము మొదలు ఉత్తర దిశగా 200 లీగులదూరము (బంగాళా తీరమున ఒరిస్సా రాజ్యము వఱకును) వ్యాపించి యుండెను.

రాయలు తన జీవితమునందు విశేషభాగమును చంద్రగిరియందే గడపినప్పటికిని రాజధాని పెనుగొండయినయే వ్యవహరింపబడుచుండెను. 1592 వ సం॥ము నందలి బీజపుర సుల్తానుల ముట్టడియనంతరము నుండియు రాయలు తన రాజ్యసభను చంద్రగిరికే శాశ్వతముగా మార్చెనని చెప్పబడుచున్నది. కాని అటుపిమ్మటనుకూడ పెనుగొండలోనే రాజ్యసభయుండి యున్నట్లు అనేక లిఖిత పూర్వకములగు నిదర్శనములనలన స్పష్టముగా తెలియుచున్నది.

పిమ్మట అనేకములగు న్రాతల యాధారములనుబట్టి చూడగా నాంపి, హస్తినాపతి, లేక విజయనగరము అనిపిలువబడు పెనుగొండయే రాజధానియని పేర్కొన బడుచుండుట గమనార్హమగు సత్యము. విజయనగరరాజ్య ప్రధానకార్యాలయములు ఎచ్చోట నుంచబడినను రాజధాని మాత్రము విజయనగరమనియే వ్యవహరింపబడుచుండెను. రాజనివాస మొక్కడనున్నప్పటికిని కార్యాలయములు మాత్రము విజయనగరమునందే నెలకొల్పబడి యుండినవి. హీరాసుదూరగారు 1652లో మఱల ప్రకటించిన “విజయనగరము, అర్హిటివంశము” అను తమ గ్రంథములో చిత్రించిన దేశపటమునందు చంద్రగిరిని విజయనగర సామ్రాజ్య పాలకుల నివాసము “బిస్ నగరము లేక చంద్రగిరి” అని గుర్తించినారు.

వెంకటరాయలు తన పరిపాలన ప్రథమ సంవత్సరములలో ముమ్మరముగ మహమ్మదీయుల దాడులను ఎదుర్కొన

నలసి నచ్చెను. గోల్కొండసేనలు పెనుగొండలోనికి చొచ్చు
 కొని నచ్చుటను తంజావూరి నాయకుని కుమారుడగు రఘు
 నాథరాయలు తన భుజపరాక్రమముతో ఆతని నెదుర్కొని
 ఓడించి వెనుకకు మఱించెను. రక్తసిక్తాసుర సదనములతో
 జీవములను దక్కించుకొని పాటిపోవుచున్న యనచవీరుల ఆర
 నాదములతో కొండగుహలు ప్రతిధ్వనించెను. నెత్తురు కాసు
 చున్న శరీరములతో తురుష్క యోధులు పలాయనమౌచు
 పెన్నానది కడ్డముగా దారియు తెన్నును కానకుండ ఈమకొని
 పోవుచుండ ఆ యేజంతయు నెత్తురుశ్రేష్ఠప్రచీంచెనని 1586వ
 సం॥ నాటి విలపాక దానపట్టాయుడును దళవాయి అగ్రహార
 దానపట్టాయుడును విశదీకరింపబడి యున్నవి. వెంకటరాజు
 కూడ ఉదయగిరి ప్రభువునకు కుతుబ్షా వెదికించుటయందు
 సహాయపడి కొండపిటి నజకును గల ప్రాంతమును, కృష్ణానది
 నజకునుగల ప్రదేశమును దోచుకొనునట్లు చేసెను. తనకు
 కడు దవ్వనగల కశింకోట నరపాలుని యభ్యర్థనమును అంగీక
 రించి గండికొటను తిరిగి స్వాధీనము చేసికొనుటలో అతనికి
 సహాయము చేసెను. ఆ సమయముననే వెంకటరాయలు
 కొండపిటిని తన రాజ్యమునకలుపుకొనినట్లు చెప్పబడుచున్నది.
 రామరాజేయమునందు కుతుబ్షా తనతో శాంతిని కోరి
 నట్లును, ఉభయరాజ్యములకును కృష్ణానదినే సరిహద్దుగా
 నెంచుకొనునట్లును సమ్మతించిరని చెప్పబడుచున్నది. కండుక
 యందలి 1613-14వ సంవత్సరము నందలి శాసనమునుపట్టి
 నెల్లూరు జిల్లా ఉత్తరభాగములపై అధికారమును ముసల్మా

నులే ఉంచుకొనుచున్నట్లు తెలియుచున్నది.

పడమటి భాగములపై ముసల్మానుల దురాక్రమణ కడుభయంకరముగా నుండెను. రాయలు రెండవ ఇబ్రహీము అదిల్ షా నెడిటిచుటకు అహమ్మదు నగర ప్రభువగు బర్హన్ నిజాంషాయొక్క సాయమును కోరెను. రాయలు చంద్రగిరికి విశ్రాంతికేగిన సమయమును కనిపెట్టి అదిల్ షా పెనుగొండను ముట్టడించెను, అప్పుడచ్చటి దుర్గాధ్యక్షుడగు మల్లఅనంతా మాత్యుడు ధైర్యముతో ఎరిచిచిసుల్తాను గర్వము సర్వము ఖర్చుముగావించెను. ఈయుద్ధానంతరమునుండి కొన్నియేడలనట కును మఱల మహమ్మదీయులు శిరములెత్తలేకపోయిరి. హిందువులు విశ్రాంతినిగైకొని హాయిగాస్వేచ్ఛావాయువులపీల్చుకొనిరి. హిందూరాజ్యముల బలపరాక్రమము లందుండు తరతమ భేదముల తెలిసికొనుటకై క్రీ॥శ॥ 1600 వ సం॥ ములో ఢిల్లీ సుల్తానేన అక్బరుచక్రవర్తి యొద్దనుండి ఒక మొగలాయి రాయబారి రాయల సభాభవనమునకు వచ్చెను. అంతట ఆ రాయబారి దక్షిణహిందూ దేశమునందు బలపరాక్రమములతో స్వతంత్ర పరిపాలన గావించుకొనుచున్న విజయనగర హిందూ సామ్రాజ్యమును గుఱించియును, బీడరు, బీరారు, అహమ్మదు నగరు, బీజపూరు గోల్కొండలనబడు బహమనీ రాజ్యముల గురించియును సవిస్తరముగా అక్బరునకు నివేదించెను. అంతటి బలపరాక్రమములుగల స్వతంత్ర రాజ్యములను అడచివేసి

తనకు సామంతులను కానించుకొనక పోయినచో ఎప్పటికైనను మొగలాయి సామ్రాజ్యమునకు ముప్పు రాగలదని యోజించి అక్కరు దక్కనుపైకి దండయాత్రలను సాగించుచుండెను. క్రమక్రమముగా దక్కనుపైకి మొగలాయిల దండయాత్రలు ముమ్మరము కాజొచ్చినవి. ఇదిగ్రహించి దక్షిణ హిందూదేశమునందలి హిందూ మహమ్మదీయ రాజ్యములన్నియు నొక్కటిగా కూడగట్టుకొని మొగలాయిలు నక్కనులో అడుగు పెట్టకుండ చేయనలెనని మంతనములు సలుపుచుండిరి. ఈసమయమున రెండవతూరి అక్కరు విజయనగరమునకు మఱియొక రాయబారి సంపెను. అప్పుడు రాయలారాయబారితో నిట్లుచెప్పెను. “నా రాజ్యము భగవంతుని చేతిలో నున్నది. ఆయన నన్ను ఆ సామ్రాజ్య పీఠమునుండి తొలగివేయ దలచినచో ఎవ్వరాపగలరు? అంతవఱకును సత్యము. ఏది ఎఱ్ఱునను నేనొక ముసల్మానుని పాదములపై వ్రాలను. ఆ మొగలాయి చక్రవర్తి మాపై కెప్పుడెత్తివచ్చినను రావచ్చును. నేను నా జాతికై పోరాడుదును. యుద్ధము తథ్యము.” అని స్పష్టముగా ప్రత్యుత్తర మిచ్చినట్లుచెప్పబడుచున్నది.

1593న సంవత్సరమున ఆదిల్ షా ఒక దండయాత్రను వడమటి కన్నడ దేశము, మైసూరులవైపు నడిపించెను. కాని మైసూరుపై బిజాపూరమువారి ఆధిపత్యము ఎంతయో కాలము నిలువలేదు. శ్రీరంగ వట్టణము తుదిరాజ్య ప్రతినిధియగు తిరు

మల రాయలనుండి మెసూరు వెంకటరాయల అనుమతిని రాజా ఒడయారు చేత తీసుకొనబడెను. 1612 లో రాజా ఒడయారునకు శ్రీరంగపట్టణముపైన అధికారము శాశ్వతముగ ఇచ్చివేయబడెను.

దక్షిణముననున్న నాయకులతో రాయలకుగల సంభధము మిగుల హృదయపూర్వకమైనది. కాని కేవల అధికారముతో కూడుకొనినది మాత్రముకాదు. తంజావూరి అచ్యుతప్ప నాయకుడు ఎల్లప్పుడును. అసమానమైన ప్రభుత్వ పరాయణుడుగా నుండెను. ఆతని తరువాతివాడగు రఘునాథరాయలుకూడ ఆవిధముగనే 1610 వఱకు నుండెను. జేసీట్ దొరగారి లేఖల యందెంతయో గొప్పగావ్రాయబడిన జింజి ప్రభువు శృష్టవ్వనాయకుడు మాత్రము ఒకటి రెండు సారు లెదురు తిటుగు చుండెను. కాని వెంటవెంటనే అడచివేయబడుచుండెను. మధురాపురి వీరవ్వనాయకుడూడ 1592 వఱకును కొంచెము కొంచెము తలయెత్తుచునే యుండెను. కానితోడ్డోన అదువులోనికి తీసుకొని రాబడుచుండెను. అప్పుడప్పుడు కప్పములను చెల్లించక పోవుచుండినప్పటికిని ఆతని తరువాతవారు మాత్రము ప్రభుత్వ పరాయణులుగనే ఉండుచుండిరి. వేల్లూరి ప్రభువు లింగమనాయకుడు 1603 లో తనకు రాజ్యమిచ్చిన జింజిప్రభువు మీదను, వెంకటరాయల మీదను, కూడ తిటుగు బాటు చేసెను. చెన్నప్పనాయకుని శౌర్యసహాయమున రాయలరాతనిని తన చేతికిందకు తీసుకొనివచ్చుటకై బంధించెను.

దానితో రాయలకు వెల్లూరు రెండవరాజధానీ నగరముగ నేర్పడినది. అంతటనుండియు ఆయూరు రాయ వెల్లూరని పిలువబడుచున్నది.

ఈ వెంకటరాయల కాలములోనే తూర్పుతీరమున తొలుదొల్త డచ్చివారును, ఇంగ్లీషువారును ప్రవేశించిరి. వెంకటరాయలసభలో పోర్చుగీసువారి పరిచయ సహాయముతో డచ్చివారు పులికోటచేవున దిగుటకు ఒప్పందపత్రమును పొందుటకు ప్రయత్నించి కృతకృత్యులైరి. అట్లు వారు స్థిరపడిన పిమ్మట పోర్చుగీసుప్రభువు సేనమునకు వారు ప్రక్కలోని బల్లెములైనట్లు సుస్పష్టమైనది. అందుచే సేనము డచ్చివారి పులికోటలోను లాగుకొనెను. డచ్చివారు వెంకటరాయల పరిపాలనాంతములోగా పులికోట స్థానరమును తిరుగ సంపాదించుకొనిరి. ఆ ప్రాంతమున తమవ్యాపారమును సాగించుకొనుటకు ఇంగ్లీషువారు ప్రబలయత్నములు కావించిరి. కాని సేనము వారియెత్తులు సాగనీయలేదు.

వెంకటరాయలు పోర్చుగీసు మతవ్యాపకులకు గొప్ప స్నేహితుడయ్యెను. వారితో తఱచుగా మతచర్చలు కావించుచుండువాడు. కాని వారు తమ యత్నమునందెంతమాత్రమును సఫలరు కాజాలకపోయిరి. వెంకటరాయలను తమ మతములోనకు త్రివ్వకొన లేకపోయిరి. అందులకువారు “ద్వారము గట్టిగ మూయబడినది. దానిని తెరచుటకు భగవంతుని కృప యెక్కువ కావలెను” అని తమలోదాము గొణుగుకొనుచు

ఆ ప్రయత్నమునుండి విరమించిరి. హీరాసుదూర ప్రకటించిన క్రైస్తవ మతసంబంధములైన లేఖలను పట్టిచూడగ మతవిషయ ప్రస్తావనలలో రాయల సహనబుద్ధియు. వాదోపవాదము లుండలి సాహస స్థైర్య చాతుర్యములును అమోఘములును, ప్రశంసనీయుములును అయియుండెను.

వెంకటరాయల సుప్రసిద్ధమంత్రియగు మల్లఅనంతాచార్యుడు కననమునందేకాక కననమునందు కూడ కడునేర్పరియై “ఇదంశస్త్ర మిదంశాస్త్రను”ను ప్రజ్ఞాదురంధరుడై యుండెను. ఇతడు సిద్ధాంతాని, అతని కుమారుడగు తిరువేంగళనాథునికూడ బలపరచెను. దిగువ తిరుపతి దేవాలయ గోపురమును తన స్వంతద్రవ్యముతో కట్టించెను. వెలుగోటినాయకుడగు యాచ మనాయకుడుకూడ ఆ కాలమునందొక గాఢనైషఠ మతాన లంబియగు సుప్రసిద్ధాంధభూపతి. గొబ్బూరి ఓబరాయలు కూడ ఆ కాలమున నొక ప్రసిద్ధనాయకుడును రాయలకు మామగారును నై యుండెను. రాబోవు విజయనగర సింహాసన వారసత్వపు యుద్ధములలో తానేరాజునని ప్రకటించిన వాని పక్షములో గొబ్బూరినాయకులు ముఖ్యులు. లక్ష్మీ కుమారతిరుమలతాతాచార్యులు రాయలకు గురువై అతని ప్రాపకమున గొప్పయాదరము నొందెను. తాతాచార్యులు తన పాండిత్యమహిమను క్రైస్తవ మతగురువులకూడ ప్రత్యక్షముగా తెలిసికొన గలుగునట్లు చేసెను. వెంకటరాయల పాలన తంజావూరి నాయకుల ముఖ్యమంత్రియగు అప్పయదీక్షితులతోసహా చెన్నబసవ పురాణకర్తయగు విరూపాక్ష పండితు

నును, నైనన్యాకరణ పండితుడును కవియునగు భట్టలంకదేవుడు మొదలగు మహాసాహిత్య మతిగరువులను పోషించుటలతో గొప్ప కీర్తిని పొందియుండెను.

రాయల ఆస్థానమునందు తెలుగు సాహిత్య పోషణము యెడలకూడ ప్రత్యేక శ్రద్ధనహించబడెను. మట్ల అనంతామాత్యుడే కాక పింగళిసూరనామ్యుడు, తెనాలిరామకృష్ణుడు మొదలగు తెలుగు కవులుకూడ పోషింపబడుచుండిరి. తెనాలి రామకృష్ణుడు వికట కవిగా ప్రసిద్ధి పొందియున్నాడు. అతని చమత్కృతి అనేకములైన హాస్యప్రసంగముల మూలమునను సరిహాసములతో కూడిన అనేక చాటుపద్యముల మూలము నను దక్షిణ హిందూదేశము నండంతటను జనులందరిచేతను కొనియాడబడి వ్యాప్తి నొందినది.

ఇతడు తన సోదరకవులమీదను తుదకు రాయల మీదనుకూడ తన చమత్కార హాస్యములను ప్రయోగించెడి వాడని తెలియుచున్నది. తాను సమయస్ఫూర్తిగా చుట్టుకైన హాస్యము ఆశుకవనములో చెప్పచుండువాడు. అతడు తాతా చార్యునకు తగులునట్లు చమత్కరించినట్లుగా చెప్పబడుచున్న అనేక ఇతిహాసములను పట్టిచూడగా వారిరువును సమకాలికులని దృఢపఱచుచున్నది. చమత్కార భాషణమునందాతడు బర్బాలుతో సమానమగు కీర్తి నార్జించెను. అంతేగాక ఆతని సాహిత్య ప్రకర తానువ్రాసిన పాండురంగ మహాత్యమునలన స్పష్టముగా తెలియుచున్నది.

ఆరవీశు వంశము.
ఆరవీటిబుక్క-రాయలు

రామరాజు

శ్రీరంగరాయలు.

అళియరామరాజు (1542-64) తిరుమలరాయలు (1) (1570-71) వెంకటాద్రి.

1 వ. శ్రీరంగరామరాయలు 2వ వెంకటరాయలు (3) యలు (2) (1572-85) (1586-1614)

పెదతిరుమల రాయలు శ్రీరంగ రాయలు తిరుమల (తిమ్మరాజు) 2వ శ్రీరంగరా (4) శ్రీరంగరాజు (1614)

3వ వెంకట (6) (1630-42) చినవెంకట రామదేవరాయలు (5) (1618-30)

3వ శ్రీరంగరాయలు (7)

మొగటి వెంకటాద్రి కుమారుడయిన శ్రీరంగరాజు కొడు కగు కాండనవోలు గోపాలరాజుకు దత్తుడు (1642-9)

సామ్రాజ్యపతనము

వెంకటరాయల మరణ మాతని తరువాతివాగిమధ్య ముఖకరమైన వారసత్వపు యుద్ధములకు దారితీసినది. వెంకటరాయలకు పెక్కు భార్యలుండిరి. కాని ఒక్కరియందును ఆయనకు సంతతి కలుగలేదు. రాయలకొకానొక ఆమెయందు వక్కువ యెక్కువ. ఆమె ఒకదాసీ పుత్రుని పుట్టిన వెంటనే తీసికొని తను కన్నబిడ్డడని ప్రకటించెను. కాని వెంకటరాయలకా కార్యమునం దెంతమాత్రమును ఇష్టము కలుగలేదు. అతని అనిసాన సమయమందు తన చిన్నన్నగారగు రామరాజు రెండవకుమారుడైన రెండవ శ్రీరంగరాయలకు పట్టాభిషేకము గాపించనలెనని చెప్పి కాలధర్మమునొందెను. శ్రీరంగరాయలు దుర్బలుడును, తెలివితక్కువ వాడును అగుటచేత వెంకటరాయల ప్రియసత్ని తనపుత్రుడని చెప్పకొను పిల్లవానిని రాజును చేయదలచి తన అన్నగారగు గొబ్బారి జగ్గరాయల సహాయముతో సింహాసనమునకు తగవు లేనదీసెను. దానితో రాజసభలోని మహానాయకులు రెండుపక్షములైరి. తెలివి తక్కువ వాడగు శ్రీరంగరాయలు పాపము ఎంతవ్యయ ప్రయాసములు పడినను చట్టబద్ధమైన తనన్యాయమును ఋజువు చేసికొనలేకపోయెను. అతడున్నతోద్యోగులను మార్పులుచేసియు ప్రజలపై అధిక శుల్కముల విధించియు ప్రజాదరణ గోల్పోయెను. వెలుగోటి యాచమనాయకుడు మాత్రము శ్రీరంగరాయల పక్షము నహించెను. తిమ్మనాయకుడు మాకరాజు అను

వారి సహాయముతో జగ్గరాయలు శ్రీరంగరాయలను సకటుంబముగా చెఱయించుంచెను. చాకలివాని సహాయముతో రహస్యముగా ఎట్లో యాచమనాయకుడు శ్రీరంగరాయల రెండవ కుమారుడగు రామదేవుడను చంటిబిడ్డను మాత్రము రక్షించగల్గెను. కొండలు చరిత్రకారులు పాణ్ణానశిష్య సహాయముతో శ్రీరంగరాయలనుకూడ యాచమనాయకుడు రక్షించెనని చెప్పుచున్నారు. మొత్తమున జగ్గరాయలు శ్రీరంగరాయల కుటుంబమునంతను దారుణముగా హత్యగావించెను.

ఈదారుణ హత్యకారణముగా దేశమందంతటను అల్లకల్లోలము చెలరేగినది. 1614-16 వఱకును రెండేండ్లపాటు దేశమరాజకమై ధర్మబద్ధమైన సింహాసనము కొలుకు యుద్ధములు సాగుచునే యుండెను. ఇట్లు పెక్కుయుద్ధములు జరిగిన పిమ్మట తుదకు కావేరినది పెద్దయానకట్టకు సమీపమునగల లోహారని పిలువబడు టాప్పురునొద్ద జరిగిన పెద్దసమరముతో అవృష్టవశమున ఈ సమస్య పరిష్కారమైనది. గొప్ప సామంతులలో నొకడైన తంజావూరు రఘునాథరాయలు మాత్రము యాచమనాయకుని పక్షమున ప్రభుభక్తిపరాయణుడై నిలిచెను. మిగిలిన పెద్దనాయకులందఱు జగ్గరాయలకే సాయము చేసిరి. అయుద్ధములో తుదకు జగ్గరాయలు పడిపోయెను. అంతట తంజావూరు రఘునాథరాయలు రెండవ కుమారుడగు బాలుడు రామరాయలును సార్వభౌమునిగా పట్టాభిషేకము గావించిరి. జగ్గరాయల సోదరుడు యతిరాజులును,

జింజినాయకుడు మధురనాయకుడును రఘునాథరాయలచే
లోబసువబడిరి.

ఈ వారసత్వపు యుద్ధములో నిజమైన యోధాగ్రే
సరుడును, సామ్రాజ్యరక్షకుడును చిరుదురుకు అప్పుడును అయిన
వాడు ఒక్కవెలుగోటి యాచమనాయకుడే! కాని యీ వార
సత్వపు కలహములచే నాటనుండియును ప్రజలయందును పాల
కులయందునుకూడ సశ్యము, ధర్మమును దూరమైపోయినవి.
మధురాపాలకుడగు ముత్త వీరప్పయు అతనితరువాతి 1627-59
నఱకును పాలించిన తిరుమలనాయకుడు మొదలగువారురాయల
ప్రభుత్వమును బాహులుముగా కాదనుచుండిరి. 1630-42
నఱకును పాలించిన మూడవ వెంకటరాయల పరిపాలన
కూడ అందులకు తగినట్లుగానే ఉండెను. 1642 లో సింహాసన
మెక్కిన మూడవ శ్రీరంగనాయకులు ఉత్తరమున ముగల్కా
నుల ఒత్తిడితోబాటు సామంతరాజుల రాజద్రోహ కార్యము
ములను అవినీతి కార్యములను తిరుగుబాటులనుకూడ అడచు
టకై చాల గట్టియత్నముల జేసెను.

టొప్పురు యుద్ధానంతరమొక అర్ధశతాబ్దముపాటు
పలుచీకాకులతో ఎట్లో కడచెను. ఇంతలో 1654 వ సం॥
ములో షహాజ్ మరణించుటతో మైసూరురాజు నడుమను
కలుగజేసికొని హిందూసామ్రాజ్యముపైబడి కబళించివేయు
టకై చూచుచున్న బీజపురసుల్తాను నెదిరించి నిలువరించి
కొంత సేనను చేసెను. కాని చిట్టచివఱకు సుల్తాను బలాధ్యు

డగుటచే చిటల్ దుర్గము, తమకూరు, కోలూరు మండలములను, బెంగుళూరు జిల్లాలోని సగముభాగమును తనవశము చేసికొనెను. సామ్రాజ్యము ఇట్టిచిక్కులతో సతమత మగుచున్న కాలములో మధురనాయకుడు తన నిషయమునగాని, సామ్రాజ్యము పట్లగాని కొంచెమైనను జోక్యము కలిగించుకొనలేదు. 1642 లో చంద్రగిరియందు మూడవ శ్రీరంగరాయలు సింహాసన మెక్కునకి సామ్రాజ్యము అతి కిష్టపరిస్థితులలో పడిపోయెను. దక్షిణదేశపు సామంతులకు రాజభక్తి సర్వసూన్యమై పోవుటచేతను, వారిలో ముఖ్యముగా మధుర తిరునులనాయకుడు అతిబలవంతు డగుటచేతను, సార్యభౌమునకు ఎల్లప్పుడూను తిరుగుబాటుదారుల ఒత్తిడినితట్టుకొనుటలతోడనే సరిపోయినది. రాయలీ నాయకులను దనయెడల భయభక్తులు కలిగి వినయ విధేయతలతో మొగుచున్న చేసికొనుటకు కొన్ని కృమశిక్షణ చర్యలను ప్రవేశపెట్టెను. కాని అవి యెంతమాత్రమును కార్యకారులు కాలేక పోయెను.

సామ్రాజ్య మీవిధముగా ఒంటరిగా నిస్సహాయమై కోల్పోండనవాబు యొక్కయును అతని యనుయాయులగు మీర్జాపూ యొక్కయు, రాయల ప్రతినిధుల యొక్కయు, అవృత్తిహతములగు ఘాతములను భరించవలసి వచ్చెను. మధుర నాయకుడు సామంతమండలిలో నెల్ల మిగుల బలవంతుడై యుండియు హెండవ సామ్రాజ్యవినాశన హేతుభూతములగు మూలకారణములను తెలిసికొన యత్నించక తన సహాయ

రాకరణమును, తఱచు తానొనర్చు కుతంత్రములును చక్కగా నడచునట్లు చూచుకొనుచుండెను. అవి యన్నియు ఎప్పటికప్పుడు వెల్లడి యగుచునేయుండెను. కాని మొత్తమునకు సామ్రాజ్య పతనమున కవిదేయ మూలకారణములైనవి.

దక్షిణమున బెడనూరు మొదలు నల్లూరువఱకును గల విజయనగర సామ్రాజ్యమును, దాని సామంతమండలముల సైతముగా విశేషభాగములను జయించి హిందువుల పితౄర్జితమగు విజయనగర సామ్రాజ్యము మహమ్మదీయుల చేజిక్కుకుండగ కాపాడిన బీజపూరు మహారాష్ట్ర ప్రభువును మాత్రమెన్నడును మనము మఱువరాదు. అతడు విశేష శ్రమకొర్చి ఆయాప్రదేశములందలి అవిధేయపాలకులను తప్పించి ఆయాస్థానములలో సువిధేయులగు మహారాష్ట్ర నాయకులను ప్రవేశపెట్టి హిందువుడై పుట్టినందులకు సైందవరాజ్య గౌరవమును కాపాడుటచే అతడు మనకెంతయు స్మరణీయుడు. అతని కుమారుడు వెంకోజీ 1675 లో తంజావూరి తుదినాయకునినుండి రాజ్యమును స్వాధీనము గావించుకొని అచ్చట నొకటిన్నర శతాబ్దముల కాల మొక మహారాష్ట్ర వంశమును నిలిపెను.

★ సింహావలోకనము ★

పరిపాలనము

విజయనగర ప్రభుత్వ నిర్మాణమునందు చక్రవర్తి సమ్యక్కులకు శిఖరమువంటివాడు. సమస్త రాజ్యపాలన పద్ధతికి ఉన్నతాధికారి. న్యాయమునకు చిట్టచివటి అధికారి. ఆతడు తన పురజనులను కన్నబిడ్డలవలె పాలన పోషణములు చేయుచుండెను. సామ్రాజ్యమునందలి సైనిక వ్యవహారములను స్వయముగా నిర్వహించు చుండెను. పలువుర మంత్రులయొక్కయు, రాష్ట్రసేనాధి పతులయొక్కయు సలహా సహకారములందు చుండెను.

పరిపాలనా సౌకర్యముకొరకు సామ్రాజ్యము కొన్ని రాష్ట్రములుగా విభజింపబడినది. వానికి నాడులు లేక కొట్టములనిపేరు. అందు గ్రామవిభజనము చేయబడినది. ఇట్టి విభాగములు రమారమి రెండువందల వరకుండెను. వానికి గవర్నరులు పాలనాధికారులుగా నుండిరి. యధార్థమునకు ప్రతిపాలకుడును ఆ విభాగమునకు ఒక సామంత భూపాలుడుగనే వ్యవహరించెను. ఈ పాలకులు రాజధానియందే ఉండి వారి ప్రతినిధుల సహాయముతో పరిపాలనము చేయుచుండెడివారు. రాష్ట్రములు సామ్రాజ్యమునకు పరిపుష్టిని కలిగించునవియై యుండెను.

పరిపాలనమునకు గ్రామము ఒక చిన్న కేంద్రముగా నుండినది. గ్రామపంచాయితీలుసకగ్రామముగనడుపబడుచుండెను.

గ్రామమునకొక గ్రామసభకలదు. వంశ పారంపర్యముగ వచ్చు “అయగారులు” స్థానిక వ్యవహారములను చక్కబెట్టు చుండిరి. కొందఱు ఉద్యోగులు పన్నులను ససూలు చేయుచుండిరి. ఈ గ్రామపరిపాలనముచక్కవ రీతి వ్రజలకుమధ్య గొప్పసామరస్యము చేకూర్చినది. పెద్దపెద్ద నగరములందు స్థానికమైన గువర్నరులే పన్నులు ససూలుచేయుటయు, న్యాయ పరిష్కారములు గావించుటయు, పరిపాలనా విధుల నిర్వహించుటయు గలదు. ఈ గవర్నరులు వీరికి నిర్ణయింపబడిన భూమిపన్నులను సామ్రాజ్యాధిపతికి చెల్లించుచు, అనసర సమయములందు తగినంత సైన్యమును సిద్ధపఱచి చక్కవ రీతి పంపవలసియుండెను. దేశాచారముననుసరించి ధర్మశాస్త్రము అమలు జరుపబడుచుండినది.

విజయనగరరాజుల కాలమునాటి రాజకీయాపరాధములకు (Criminal offences) శిక్షాపద్ధతి క్రూరముగను, అనాగరికముగ నుండెను. దొంగతనమునకు వికలాంగునిగా జేయుట, బందిపోటు దొంగతనములకు హత్యలకు వ్యభిచారములకు మరణమును, రాజద్రోహమునకు కొఱతవేసి చంపుటయు ఏనుగులచే తొక్కించి చంపించుటయును ఆచరణమున గలవు.

ప్రభుత్వమునకు భూమిపన్ను ఒక్కటియే ప్రధానాదాయముగ నుండెను. కర్షకులు తమ మొత్తమువంటలో పదింట తొమ్మిది పాళ్ళు ప్రభుత్వమునకు సుంకముగ చెల్లించుచుండిరను విదేశీయుల వ్రాత విశ్వసింప దగినదికాదు. ఎప్పుడెప్పుడు ఎంత

యెంతభాగములు రైతులు చెల్లింపవలసినదియు ఆ యా భూముల సారాసార భేదములనుబట్టి యుండెడిది. మొదటి హాతి హారరాయల కాలమునుండియు పన్నులు ధాన్యరూపమున సేకరింప బడుచుండినను ప్రభుత్వము ప్రజలకు ఉద్యోగులకును చెల్లింపవలసినది మాత్రము నాణెముల రూపముననే ఉండెడిది. రైతులపై తఱచుగా అధికమైన పన్నులు విధింపబడుచుండెను. కొందఱు రైతులు పన్నుల భారమునుండి తప్పించుకొనుటకు ఇతరదేశములకు పోవుచుండుటయు గలదు. వేశ్యలపై గూడ పన్నులు వేయబడు చుండెను.

సామ్రాజ్యమునకు ఉత్తరపు సరిహద్దున దురాశాపకు లగు సుల్తానులుండుటచే సైన్యమును మార్కుల కాలమునాటి నిష్పత్తి ప్రకారముగ పోషించు కొనవలసియుండుట విజయ నగర ప్రభువులకు తప్పనిసరి పనిగా నుండెను. మాన్యాల పద్ధతిపై రాష్ట్ర సేనాధిపతులు సైన్యమును చక్రవర్తులకు యుద్ధ సమయములందు పంపవలసి యుండెను. దేవరాయాదులు ముస్లిము సైనికులను తమ సేనాబలములోనికి చేర్చుకొనిరి. కాని ఆ ప్రయత్నము విఫలమైనది. విజయనగర ప్రభువుల సైన్యము ఎక్కుడుగ గజబలములపై ఆధారపడియుండెను. ముస్లిముల గుఱ్ఱపుడండును చూచి హిందూరాజులుగూడ అట్టి సైన్యాభివృద్ధికై ప్రయత్నించిరి. కోటలను శాగుచేయించి బలపఱచిరి. పిరంగుల బలముమాత్రము తక్కువే. సైనికుల సంఖ్య ఎక్కువగా నుండినను మొత్తముమీద సైన్యశక్తి అధికముగాదు.

మ త ము

హిందూమతమును వునరుజ్జీవన సంరక్షణముల గావించు సద్దుద్దేశముతోనే విజయనగర సామ్రాజ్యము స్థాపింపబడినది. ఆ చక్రవర్తుల పోషణముచే దక్షిణ దేశమునందు హిందూ మతమునకు ఒక నూతన జీవనము కలిగినది.

ఈ కాలమునందు విష్ణుభక్తులగు రాజులుండుటవలన శ్రీవైష్ణవ మతము మిగుల ప్రభావముతో విజయ వీధుల విహరించినది. వైష్ణవమత ప్రఖ్యాత పోషకులయందు శిష్టున దండనాయకుడు ముఖ్యుడు. తన మతాభిమానమునకు గుర్తుగా ఈతడు మేలుకోటెలో అనేక ధర్మకార్యములను దానములను గావించెను. ఈ రాజుల పోషణముననే విఠ్ఠల పూజాపద్ధతియు, తెంగలై (Thengalai) వైష్ణవమును వైభవస్థితికి వచ్చినవి.

కొందఱు వైష్ణవరాజులు ఆపహ్లాదము శైవకర్మ కాండయు అనుష్ఠించుచునచ్చిరి. సంగమ సంశరాజులు శైవమతానలంబులు. మొదటి హరిహరరాయలు, మొదటి బుక్కరాయలును క్రియాశక్తి శిష్యులు. ఆ క్రియాశక్తి ఒక పాశుపత్యుడై యుండును.

రాయల సంశమువారందఱు అద్వైత శృంగేరీమతముతో విశేష సన్నిహిత సంబంధము గలిగియుండిరి. మల్లికార్జునుని కాలమువఱకు రాజులు అమూల్య వస్తువాహన ధనరాసులను ఏటేట ఆమతమునకు సమర్పించుచుండిరి. విద్యాశంక

రుడు, విద్యారణ్యమూఢపుడు, సాయనుడును అమితాదరముతో చూడబడిరి. మూఢవసాయనులు వేదములకు బ్రహ్మాండమైన వ్యాఖ్యానములను రచించిరి. శృంగేరి పీఠమునకు సంగమ వంశములోని ప్రభువులకుంగల పరస్పర గౌరవ సహకారముల ఫలితముగ వేదవిజ్ఞానము సంస్కృతవిద్యయు అనూన ప్రోత్సాహములందెను. బ్రాహ్మణమత పునరుద్ధరణము ఆకాలములో మిక్కిలి శక్తి సంపన్నత గావించెను.

విజయనగర రాజులు ఏమతస్థులైనను వారి పరమతసహనము నిరుపమానము. వారెట్టి మతచ్ఛదాభి ప్రాయములులేక ఉద్యోగములిచ్చియు దానములిచ్చియు ప్రఖ్యాతి పురుషులైరి. వేర్వేరు మతవంశితులగు అప్పయదీక్షిత, వ్యాసతీర్థ, వేదాంత దేశిక, తాతాచార్యాదులు వీరి పోషణమునందు నర్హులిరి.

మొదటి బుక్కరాయల మతసహనబుద్ధి శ్లాఘనీయమైనది. ఆతడు జైన వైష్ణవుల వివాదమునకు న్యాయమైన పరిష్కార మిట్టిచ్చెను.

“If loss or advancement should be caused to the Jaina darsana through the Bhaktas, the Vaishnavas will kindly deem it as loss or advancement caused to their own darsana”

దీనిని బట్టి ఆ రాయలయందు అశోకమహారాజుని తత్వము (Asokan spirit) వెల్లడియగుచున్నది. స్వీయమత విధ్వంసకశక్తుల రూపుమాపి మహాసామ్రాజ్యమును

సాపించుటయు, ఆతరువాత పరమత సహనము జూపుటయు ఈతనిలోగల విశేషగుణము. మత రాజకీయ విరోధులగు మహ్మదీయులు హిందువులతో సమముగ చూడబడుచుండిరి. హిందూప్రభువులు వారిమత కర్మకాండలయందు జోక్యము కలుగ జేసికొనెడివారు కారు. రాజధానిలో మహమ్మదీయులు నివసించుటకు రెండవ దేవరాయలు సహన ప్రోత్సాహములు చూపి మార్గదర్శకుడాయెను. ముస్లిముల సంకల్పముల గౌరవించుటకు రెండవ దేవరాయలు, రామరాయల నంటి రాజులు తమసభలందు సింహాసనమునకుముందు కురాను గ్రంథము లుంచెడివారు. అచటకు వచ్చి ఇస్లాము మతస్తులు నమస్కరించు నాచారముగలదు. హిందువుల పవిత్రమైన గోవులను నధించుట ముస్లిముల మతస్వాతంత్ర్యముగ అంగీకరింపబడినది. క్రైస్తవుడుగాని యూదుడుగాని మరొకమతస్తుడుగాని విజయనగరమున నిరుపద్రవముగ తన మతానుసారముగ వచ్చుచు పోవగునని బర్బోసా వ్రాసియున్నాడు.

ఆకాలమునందు మతసహనము ఒక ధర్మమైయున్నది. సాంఘిక రాజకీయముల సామరస్యము ఎక్కువైనందున జైనము, శ్రీవైష్ణవము, స్మారము, మార్ధ్వము, వీరశైవము మున్నగున్నిటి నివిధమతములు ఒకదాని ప్రక్కనొకటి ఐకమత్యముతో మెలగినవి. బేలూరులోని కేశవదేవుని స్మారనము మతసహనశక్తికి సర్వోత్కృష్టమైన ఉదాహరణముగ చెప్పవచ్చును. చూడుడు: “ఎవనిని శైవులు శివునిగా,

వేదాంతములు బ్రహ్మముగా, బౌద్ధులు బుద్ధునిగా, క్రైస్తవయును కర్తగా, జైనయును అర్హముగా, మిఠ్యాసంస్కారులు కర్మగా, వైష్ణవులు విష్ణువుగా ఆరాధింతురొ ఆకేశనదేవుడే మీకోరి కల నిరంతరము ఫలించజేయుగాత!"

సంఘజీవితము

విజయనగర రాజ్యము వివిధజాతులతోను వివిధ ప్రజల తోను నిండియుండెను. అప్పటి చక్రవర్తులు సంఘైకమత్యము నకు తమ సర్వశక్తులను వినియోగించిరి. బ్రాహ్మణులు ప్రభు సేవా పరాయణులుగనుండి తమ మేధాసంపదను ప్రదర్శించిరి. ప్రభువులు భోగలాలసత గలిగి ఆనందమయ జీవితముల గడపిరి. వీరిమనోహరజీవితములు పెక్కువిదేశీయుల నాకర్షించినవి.

ఆకాలమున భూషణములు, పరిమళద్రవ్యములు, తములపాకులు లోనగు భోగకరవస్తువులు, చుట్టుకు పుట్టించు అనేక పదార్థములును మిక్కిలి అక్కరగా నుండినవి. విదేశీయుల వాణిజ్యము ఇచట చురుకుగా అభివృద్ధిగాంచినది. ఆహార విషయములో పెక్కునియమములు గానరావు. మాంసాహారము నిషేధము కాదు గాని గోమాంసము మాత్రము పరమ నిషేధము. అన్నిజంతువులు బజారులందు బాహాటముగా విక్రయింపబడుచుండెను. మద్యమునే గాక మైరియా (Maireya) అని పిలువబడు సారా కూడ వాడుకలో గలదు.

బహుభార్యాత్వము వేశ్యాగృహగమనమును వ్యవహారములో నుండెను. అష్టాదశవృద్ధులు సుందరవేశ్యాలు ప్రభువుల

ప్రత్యేకాదరాభిమానములను పాత్రులగుచుండిరి. సతీసహగమనముగలదు. రాజొకడు మరణింపగా ఆతనితో ఆతని సన్నిహితనర్థముగూడ దగ్గముగావింపబడిరి.” అని ఒకలేఖరివ్రాత తెల్పుచున్నది.

“వీట, మల్లయుద్ధము, ముష్టియుద్ధము గుఱములపైనుండి యాడెడు బంతులాటలు, సంగీతము, నాట్యము, నాటకములు మున్నగునవి ఆనాటిప్రజల వినోదకీర్తిలు. ద్వంద్వయుద్ధములు చేయుట సర్వసాధారణముగ ప్రభుత్వము సమ్మతించెడిది. కాని అల్లయుద్ధము చేయఁగోరువారు మంత్రులనుండి ముందుగ అనుమతి పత్రములను పొందవలసి యుండెను.

రాజనగర స్త్రీలు సగౌరవముగ చూడబడుచుండిరి. జ్యోతిష్కులు, రాజోద్యోగములుచేయు స్త్రీలు, మల్లయుద్ధము చేయు స్త్రీలుగూడ గలరు. నగరప్రజలు ధనధాన్య సంపదలతో తులతూగుచుండిరి.

వ్యవసాయము, తానులుగాబట్టలునేయుట, గనులనుండి వజ్రములనుతీయుట, ఖనిజములు త్రవ్వట, ఉప్పు తయారు చేయుట లోనగునవి అప్పటి ప్రజలముఖ్యవృత్తులు. విదేశీయుల వాణిజ్య మున్నతస్థితి యందుండెను. ఆనాడు వర్తకసంఘములు శిల్పిసంఘములును గలవు.

విజయనగరశోభ

దేదీప్యమానములగు రాజభవనములతోను ప్రజల సకల విద్యాభివృద్ధితోను కూడిన విజయనగరశోభ ఆనాటి

వారికి అశ్వంతాకర్షణీయమునైనవి. క్రీ. శ. 1378 నాటికి విజయనగర చక్రవర్తులు ఒహమనీ సుల్తానులకన్న అధికారము నందు, బలపరాక్రమములందు, విశ్వర్యమునందుచు మిన్నలైరి. ఫిరోజుసాతోడి దేవరాయల పుత్రికయొక్క వివాహబంధము ఆనాటి రాజధానీశోభకు దోహదకారి యయ్యెను.

1420 లో నికోలోడికాంటి విజయనగరమును సందర్శించి, దానివైభవమును బలిష్ఠములగు దుర్గముల ఘనతను వర్ణించెను. 1443 లో దర్శింపనేతెంచిన అబ్దుల్ రజాక్ విజయనగరమంత గొప్పపట్టణమును ప్రపంచ మందెచ్చట తన్నెన్నడు చూడలేదనియు చెవి యెన్నడు వినలేదనియు వ్రాసియున్నాడు.

“The city of Bijanagar is such that eye has not seen not ear heard of any place resembling it upon the whole earth”

1522 లో పెయిసు (Paes) విజయనగరమును సందర్శించి ఆశ్చర్య చకితుడాయెను. అప్పుడు సామ్రాజ్యము కృష్ణ దేవరాయల విజయాభ్యుదయ పరంపరలచే విలసిల్లినది. విజయనగరము రోమునగరమంత విశాలముగ నుండినదట. ఒక లక్షకుమించి గృహములుండినవి. జన సాంద్రత మిక్కుటము. భిన్నభిన్న జాతులప్రజలతో నగము కనులపండుగ నుండెను. విదేశవణిజులు పెక్కులుండిరి. ఆమహానగరము సర్వశుభలక్షణ సముపేత మనబరగినది.

సా హిత్య ము

ఈ యుగమందు మహాసాహిత్య సంచలనము ముందంజ వేసినది. కొందఱురాజులు గొప్పమడితులు కవులుగూడనై

యుండిరి. ఉత్తమ సాహిత్యగుఢ రచనము సాగుటతోబాటు అనేక చక్రవర్తులు యశశఫలము లందుకొనిరి. హిందూమతమును ఉద్ధరించుటకు మతవేదాంత గ్రంథములనేకములు రచింపబడినవి. సంస్కృతాంధ్ర కర్ణాటక వాఙ్మయములు అపార గుణసేనధులై విరాజిల్లినవి. సర్వోత్తమ కవులందు వేదాంత దేశిక, మాధవవిద్యారణ్య, సాయనాచార్య, గంగాదేవి, ముధుర, ఆయతివర్మ, భీమకవి, లక్కన్న, బమ్మెరపోతన, అరుణగిరినాథ, కలమేఘ, శ్రీకృష్ణదేవరాయ, వ్యాసతీర్థ, పురందరదాస, నరసింహకవి, అప్పయ్యదీక్షిత, వేమన, కనకదాస, హరిదాస, వల్లభ, కుమారసరస్వతి, అల్లసాని పెద్దనాది అష్టదిగ్గజములు ముఖ్యులు. ఆంధ్రసారస్వతము శ్రీకృష్ణదేవరాయల యుగములో స్వర్ణయుగమని ప్రసిద్ధిపడసినది.

శిల్పము

రాజభవనములు, శ్రీవిరూపాక్ష, విఠల, హజార రామ స్వామి మొదలగు దేవాలయములు ప్రభుత్వకార్యాలయములు మున్నగువాని శిల్పవిన్యాసములలోని లోకోత్తరసుందర ప్రతిభాజీవములు వేనోళ్ళ కొనియాడబడుచున్నవి. వీనిని సందర్శించిన విదేశీయుల విస్మయానంద ప్రశంసలకు మేరలేదు.

శిథిలదృశ్యములు

ఈ సమస్తవైభవము తల్లికోటవిజేతల విద్యాశత్రుత్వముచే నాశనము గావింపబడినది. నేడు ఆ హంపీశిథిలములు ఆంధ్రహృదయ విదారకములై తమదైన్యస్థితిని వ్యక్తము చేయుచున్నవి.

“మానవుని హస్తముందేని మనుసతంబు?
కాలమెప్పుడు తనుదాన కడచుచుండు,
ఉన్నతిని కొంచెమేనియు నుంచలేదు.
నాశనము వెంబడించె సంతయునశించె.

ఐన నింకను ఆగడ నధినసించి
పడినగోడలు నగ్గొగ్గ భాగములును
సౌధశిథిలాలు ఆత్మీయ సరితలై
చాటుచున్నవి కన్నీరు మీటుకొనుచు”

ఈ విధముగ హైందవ విజయనగర సామ్రాజ్యమును, దాని సర్వసమత్వముగల రాజధానియు మూడుశతాబ్దముల కాలము తూర్పు రాజ్యములకుగాని, పడమటిరాజ్యములకుగాని ఎంతమాత్రము తీసిపోనంతటి పారిశ్రామిక, వ్యావసాయిక, శిల్ప, లలితకళావిభవములతో నర్దిలినవి. అట్లంతకాలము ఏకచ్ఛత్రముగ ఆంధ్రుల సంస్కృతి విశేషముల నిలబెట్టిన మహాంధ్ర సామ్రాజ్యము నాడేకాదు సర్వకాలములందు సర్వమానవులు స్మరింపదగిన పవిత్రపుట్టము. ఈ విజయనగర సామ్రాజ్యము దక్షిణ హైందవ ప్రతిభకు ఒక దివ్యాకృతిగ నిలచియున్నది.

